

અખંડ ભારત

AKHAND BHARAT

ન્યાયક્ષેત્ર ગાંધીનગર રહેશે

દૈનિક

તંત્રી : તેતરવાલ રૂપસિંહ હેમારામ • વર્ષ: ૧૩ • અંક: ૧૬૮ • તારીખ: ૨૦-૯-૨૦૨૪, શુક્રવાર • પાના : ૪ • કિંમત : ૧.૫૦=૦૦ રૂપિયા • Annual Subscription-Rs.૫૦૦

ADD: I-406, Amardeep residency, NR. Pushkar bungalow, Nana chiloda, Ahmedabad/ Gandhinagar - 382330, Email : roopingsinghetarawal@gmail.com, WEB: https://abdailynews.com

પાકિસ્તાન અને કોંગ્રેસનો એજન્ડા એક : શાહ



જમ્મુ-કાશ્મીર મામલે પાકિસ્તાનના રક્ષામંત્રી ખ્વાજા આસિફના નિવેદન અંગે વિવાદ થયો છે. આસિફે કહ્યું હતું કે કોંગ્રેસ અને નેશનલ કોન્ફરન્સ ગઠબંધનની જેમ તેઓ પણ ઈચ્છે

છે કે જમ્મુ-કાશ્મીરમાં ફરીથી કલમ ૩૭૦ લાગુ થાય. ભાજપે ખ્વાજાના આ નિવેદનની ટીકા કરી હતી. જમ્મુ-કાશ્મીરના ભાજપના પ્રભારી અને પાર્ટીના રાષ્ટ્રીય મહાસચિવ તરુણે કહ્યું હતું કે પાકિસ્તાનના રક્ષામંત્રીના નિવેદનથી સ્પષ્ટ થઈ ગયું છે કે રાહુલ ગાંધી અને ફારુક અબ્દુલ્લા પાકિસ્તાનની ભાષા બોલે છે. તેઓ પાકિસ્તાનના ઈશારે નાચી રહ્યા છે. એનસી-કોંગ્રેસ જમ્મુ-કાશ્મીરમાં પાકિસ્તાનની કઠપૂતળી બનીને કામ કરી રહ્યા છે. ખરેખરમાં જમ્મુ-કાશ્મીર

વિધાનસભા ચૂંટણીમાં કોંગ્રેસ અને નેશનલ કોન્ફરન્સ સાથે મળીને લડી રહ્યા છે. ફારુક અબ્દુલ્લાએ કહ્યું હતું કે જો ગઠબંધન સત્તામાં આવશે તો તેઓ કલમ ૩૭૦ પાછી લાગુ કરશે. પાકિસ્તાનના રક્ષામંત્રી ખ્વાજા આસિફ પાકિસ્તાની ચેનલ જિયો ન્યૂઝ પર વાતચીત કરી રહ્યા હતા. પાકિસ્તાની પત્રકાર હામિદ મીરે ખ્વાજાને પૂછ્યું કે શું પાકિસ્તાન, નેશનલ કોન્ફરન્સ અને કોંગ્રેસ ગઠબંધન જમ્મુ-કાશ્મીરમાં કલમ ૩૭૦ અને ૩૬૯ને ફરીથી લાગુ કરવા

મામલે એકમત છે? ખ્વાજા આસિફે જવાબ આપ્યો, બિલકુલ, અમારી માગ પણ એ જ છે. પાકિસ્તાનના રક્ષામંત્રીએ એવો પણ દાવો કર્યો હતો કે જો જમ્મુ-કાશ્મીરમાં નેશનલ કોન્ફરન્સ-કોંગ્રેસ ગઠબંધન સત્તામાં આવશે તો કલમ ૩૭૦ પાછી લાગુ થઈ શકે છે. ખ્વાજાએ કહ્યું- મને લાગે છે કે એ શક્ય છે. હાલમાં નેશનલ કોન્ફરન્સ અને કોંગ્રેસનું ત્યાં ઘણું મહત્ત્વ છે. ઘાટીની વસતિ આ મુદ્દે ખૂબ જ પ્રેરિત છે અને કોન્ફરન્સ (નેશનલ

કોન્ફરન્સ) સત્તામાં આવે એવી સંભાવના છે. તેમણે એને ચૂંટણીનો મુદ્દો બનાવ્યો છે. ગૃહમંત્રી અમિત શાહે સોશિયલ મીડિયા ઠપર લખ્યું, ??? કલમ ૩૭૦ અને ૩૬૯ અંગે કોંગ્રેસ અને ભદ્રદ્રઝને પાકિસ્તાનના રક્ષામંત્રીના સમર્થનની વાતે ફરી એકવાર કોંગ્રેસને ઉઘાડી પાડી છે. આ નિવેદનથી ફરી એકવાર સ્પષ્ટ થઈ ગયું છે કે કોંગ્રેસ અને પાકિસ્તાનના ઈરાદા અને એજન્ડા એક જ છે. છેલ્લા કેટલાક સમયથી રાહુલ ગાંધી દેશવાસીઓની

ભાવનાઓને ટેસ પહોંચાડીને તમામ ભારતવિરોધી તાકાતો સાથે ઊભા રહ્યા છે. શાહે વધુમાં લખ્યું કે ભલે તે એરસ્ટ્રાઈક અને સર્જિકલ સ્ટ્રાઈકના પુરાવા માગે કે પછી ભારતીય સેના વિશે વાંધાજનક ટિપ્પણી કરવાની હોય, રાહુલ ગાંધીની કોંગ્રેસ પાર્ટી અને પાકિસ્તાનના સુર હંમેશાં એક જ રહ્યા છે. કોંગ્રેસનો હાથ હંમેશાં દેશવિરોધી તાકાતોની સાથે જ રહ્યો છે. ઓમર અબ્દુલ્લાએ કહ્યું, અમારે પાકિસ્તાન સાથે શું લેવા-દેવા છે? અમે પાકિસ્તાનનો ભાગ પણ નથી. મને નથી લાગતું કે

તેમણે અમારી ચૂંટણીમાં દખલ કરવી જોઈએ અથવા અમારી ચૂંટણીઓ પર ટિપ્પણી કરવી જોઈએ. તેમણે પોતાના દેશનું ધ્યાન રાખવું જોઈએ. બીજેપી નેતા અમિત માલવિયાએ ૬ પર એક પોસ્ટમાં કહ્યું, xપાકિસ્તાન, જે એક આતંકવાદી દેશ છે, તે કાશ્મીર મામલે કોંગ્રેસ અને નેશનલ કોન્ફરન્સના ઈરાદાઓનું સમર્થન કરે છે. પશુથી લઈને પાકિસ્તાન સુધી રાહુલ ગાંધી અને તેમની કોંગ્રેસ હંમેશાં ભારતનાં હિતોના વિરોધીઓની પડખે જ દેખાય છે.

ગાંધીનગર મહાનગરપાલિકા વિસ્તારમાં યોજાયેલ સેવાસેતુ કાર્યક્રમમાં ૧૪ હજાર અરજીઓનો હકારાત્મક નિકાલ કરાયો

રાજ્ય સરકારની પ્રજાલક્ષી યોજનાઓનો લાભ પ્રજાને ઘરઆંગણે મળી રહે તથા રાજ્યના વહીવટમાં પારદર્શિતા વધે તે માટે સમગ્ર રાજ્યની સાથે ગાંધીનગર જિલ્લામાં ૧૦માં તબક્કાના સેવાસેતુ કાર્યક્રમનો આરંભ થયો છે. ગાંધીનગર જિલ્લા અને મહાનગરપાલિકામાં યોજાયેલ સેવાસેતુ કાર્યક્રમમાં ૧૪ હજારથી વધુ અરજીઓ મળી હતી. આ તમામ અરજીઓનો હકારાત્મક નિકાલ કરવામાં આવ્યો હતો.

રાજ્યના મુખ્યમંત્રી ભૂપેન્દ્ર પટેલે અડાલજ ખાતે યોજાયેલ સેવાસેતુ કાર્યક્રમમાં સહભાગી બનીને લાભાર્થીઓ સાથે સંવાદ કરીને સેવાસેતુ કાર્યક્રમ અંગેના અભિપ્રાય મેળવ્યા હતા. ગાંધીનગર જિલ્લા કલેક્ટર મેહુલ દવેના માર્ગદર્શન હેઠળ રાજ્ય સરકારની ૫૫ જેટલી સેવાઓનો લાભ નાગરિકોને ઘરઆંગણે આપવા માટે



સેવાસેતુ કાર્યક્રમનું આયોજન કરવામાં આવ્યું છે.

તમામ તાલુકાના ગ્રામ્ય વિસ્તાર અને શહેરી વિસ્તારમાં કલસ્ટર અનુસાર આ કાર્યક્રમ યોજનાર છે. સુશાસનના પ્રેરણાસ્રોત એવા દેશના વડાપ્રધાન નરેન્દ્ર મોદીના જન્મ દિવસ અન્વયે સમગ્ર રાજ્યમાં સેવાસેતુ કાર્યક્રમનું આયોજન કરવામાં આવ્યું હતું. ગાંધીનગર જિલ્લામાં ચાર તાલુકા સાથે દહેગામ- કલોલ નગરપાલિકા વિસ્તાર અને

ગાંધીનગર મહાનગરપાલિકા વિસ્તારમાં સેવાસેતુ કાર્યક્રમનું આયોજન કરવામાં આવ્યું હતું. ગાંધીનગર મહાનગરપાલિકા વિસ્તારમાં યોજાયેલ સેવાસેતુ કાર્યક્રમમાં ૨૭૭૭ અરજીઓ આવી હતી. જ્યારે દહેગામ નગરપાલિકા વિસ્તારમાં ૮૬૩, કલોલ નગરપાલિકા વિસ્તારમાં ૧૦૬૬, માણસા તાલુકામાં ૨૧૮૪, કલોલ તાલુકામાં ૩૦૨૫, ગાંધીનગર તાલુકામાં ૨૦૭૭ અને દહેગામ તાલુકામાં

૨૨૮૫ નાગરિકો-લાભાર્થીઓએ સેવાસેતુમાં રાજ્ય સરકારની આધારકાર્ડ, જાતિ પ્રમાણપત્ર, રેશનકાર્ડ, આવકના દાખલા જેવી ૫૫ યોજનાઓનો લાભ લેવા સહભાગી બન્યા હતા.

ગાંધીનગર જિલ્લાના ગ્રામ્ય અને શહેરી તથા મહાનગરપાલિકામાં યોજાયેલ સેવાસેતુ કાર્યક્રમમાં મળેલી ૧૫,૧૮૭ તમામ અરજીઓનો નિકાલ કરવામાં આવ્યો હતો. ગાંધીનગર જિલ્લા કલેક્ટર મેહુલ દવેએ અડાલજ અને છત્રાલ ખાતે યોજાયેલ સેવાસેતુ કાર્યક્રમમાં સહભાગી થયા હતા. છત્રાલ ખાતે યોજાયેલ સેવાસેતુ કાર્યક્રમમાં જિલ્લા કલેક્ટર અને જિલ્લા વિકાસ અધિકારી બી.જે.પટેલે વિવિધ કચેરીઓના ટેબલની મુલાકાત લીધી હતી. તેમજ આ કાર્યક્રમમાં આવેલા લાભાર્થીઓ સાથે સીધો સંવાદ કરીને સેવાસેતુ કાર્યક્રમ અંગેનો અભિપ્રાય તેમના મુખે સાંભળ્યો હતો.

ભારતમાં સૌ પ્રથમવાર ઇન્જેક્શન મોલ્ડીંગ મશીનનું નિર્માણ છત્રાલ જી.આઇ.ડી.સી.માં કાર્યરત વિન્ડસર મશીન્સ લીમિટેડે કર્યું

ગાંધીનગર જિલ્લાના કલોલ તાલુકાના છત્રાલ જી.આઇ.ડી.સી. ખાતે કાર્યરત વિન્ડસર મશીન્સ લીમિટેડ દ્વારા ભારતમાં સૌ પ્રથમ ઇન્જેક્શન મોલ્ડીંગ મશીનનું નિર્માણ કરવામાં આવ્યું છે. આ મશીનને રાજ્યના શ્રમ-રોજગાર અને ઉદ્યોગ મંત્રી શ્રી બલવંતસિંહ રાજપૂતના હસ્તે ઉદ્ઘાટન કરવામાં આવ્યું હતું.

વિન્ડસર મશીન્સ લિમિટેડ કંપનીના ડાયરેક્ટર શ્રી વિનય બંસોરે આ અંગે માહિતી આપતાં જણાવ્યું છે કે, દેશના વડાપ્રધાન શ્રી નરેન્દ્રભાઈ મોદીના આત્મ નિર્ભર ભારતના ઉમદા અભિગમ અંતર્ગત અમારી કંપની દ્વારા ઇન્જેક્શન મોલ્ડીંગ મશીન કે.એલ. ૩૨૦૦નું નિર્માણ કરવામાં આવ્યું છે. આ પ્રકારનું મશીન ભારતમાં સૌ પ્રથમવાર વિન્ડસર મશીન્સ લિમિટેડ બનાવ્યું છે. જેને ભારત સરકારે પેન્ટેડ કર્યું છે. દેશના વડાપ્રધાન બનાવવા માટે કોઈપણ પ્રકારનો સ્પેર-પાર્ટ્સ વિદેશથી મંગાવવામાં આવ્યો નથી. પરંતુ



આ મશીનના તમામ સ્પેર પાર્ટ્સ સ્થાનિક કક્ષાએ ઉત્પાદન કરવામાં આવ્યા છે. તેમજ તેની ડિઝાઇન પણ સ્થાનિક નવયુવાનો દ્વારા કરવામાં આવી છે.

વિન્ડસર કંપનીના ડાયરેક્ટરશ્રીએ જણાવ્યું છે કે, પહેલા આ પ્રકારનું મશીન બનાવવા માટે વિદેશથી અમુક

પાર્ટ્સ મંગાવવામાં આવતા હતા. જેથી તેનો ખર્ચ વધતો હતો. મશીનમાંથી થયેલ ઉત્પાદનની કિંમત પણ થોડીક વધુ રહેતી હતી. હવે, ઘર આંગણે આ મશીનનું ઉત્પાદન થવાથી વિદેશી મૂડીનો ખર્ચ ઘટશે, ઉત્પાદન થતી ચીજવસ્તુઓની કિંમત પણ

થોડીક ઘટશે. આ મશીન દ્વારા ગાડીઓ, કુલર જેવી અનેક ચીજ વસ્તુઓમાં વપરાતા તમામ પ્રકારના ઉચ્ચ ગુણવત્તાવાળા પ્લાસ્ટિકનું ઉત્પાદન કરવામાં આવશે. સ્થાનિક કક્ષાએ કાર્યરત ઓટોમોબાઇલ્સ કંપનીઓને આ મશીન ખૂબ જ ઉપયોગી બની રહેશે.

ગાંધીનગર મહાનગરપાલિકા દ્વારા એક પેડ માં ફે નામ અભિયાન અંતર્ગત આજરોજ અંબાપુર ખાતે આશરે ૪૦૦૦ ચો.મી. વિસ્તારમાં "વડ વન" નું વૃક્ષારોપણ કરવામાં આવ્યું.



તંત્રી લેખ....

ફેડરલ રિઝર્વે વ્યાજદરોમાં ૫૦ બેસિસ પોઈન્ટનો ઘટાડો કર્યો

યુએસ ફેડરલ રિઝર્વે વ્યાજ દરોમાં ૫૦ બેસિસ પોઈન્ટનો ઘટાડો કર્યો છે. હવે વ્યાજ દર ૪.૭૫%થી ૫% વચ્ચે રહેશે. અગાઉ માર્ચ ૨૦૨૦માં ફેડએ વ્યાજ દરોમાં ઘટાડો કર્યો હતો. કુગાવાને અંકુશમાં રાખવા માટે અમેરિકાની સેન્ટ્રલ બેંકે માર્ચ ૨૦૨૨થી જુલાઈ ૨૦૨૩ વચ્ચે ૧૧ વખત વ્યાજદરમાં વધારો કર્યો હતો.ગયા વર્ષે, ફેડરલ રિઝર્વે તેના નીતિગત નિર્ણયમાં સતત ત્રીજી વખત વ્યાજ દરો યથાવત રાખ્યા હતા. ૨૬ જુલાઈ, ૨૦૨૩ના રોજ, ફ્લોક્ષએ બજારની અપેક્ષાઓ મુજબ ૫.૨૫%-૫.૫%ની રેન્જમાં પોલિસી રેટ યથાવત રાખ્યો હતો. જો કે, ફેડ એ પણ સંકેત આપ્યો હતો કે ૨૦૨૪માં દરમાં ઘટાડો જોવા મળશે અને તે ઘટીને ૪.૬% થઈ શકે છે. કુગાવાને પહોંચી વળવા માટે ફેડએ માર્ચ ૨૦૨૨થી દર વધારવાનું શરૂ કર્યું હતું. ગયા વર્ષે જુલાઈ સુધીમાં, આ દરો વધીને ૨૩ વર્ષમાં સૌથી ઊંચા સ્તરે પહોંચી ગયા હતા.શેરબજારના વિશ્લેષકોનું માનવું છે કે વ્યાજદરમાં મોટો ઘટાડો શેરબજારમાં તેજી તરફ દોરી શકે છે.વધુ પડતો કાપ અમેરિકાના આર્થિક સ્વાસ્થ્ય વિશે પણ ચિંતા પેદા કરી શકે છે, જેનાથી રોકાણકારોનું મનોબળ ઘટી શકે છે.એક નાનો કટ (લગભગ ૨૫બ્લૅજ) બજારમાં નિરાશાનું કારણ બની શકે છે, કારણ કે બજાર વ્યાજ દરોમાં મોટા કાપની અપેક્ષા રાખે છે.વ્યાજદર ઘટાડવામાં વિલંબથી જોબ માર્કેટ ધીમી પડી શકે છે. તેથી સેન્ટ્રલ બેંકે સાવચેતીપૂર્વક કાર્યવાહી કરવાની જરૂર પડશે.અહેવાલો અનુસાર, ફેડ અધિકારીઓએ સંકેત આપ્યો છે કે હવે શ્રમ બજારના ડેટા તેમના નિર્ણયોમાં કુગાવાને બદલે વધુ મહત્વની ભૂમિકા જવશે.પોલિસી રેટ કુગાવા સામે લડવાનું એક શક્તિશાળી સાધન કોઈપણ મધ્યસ્થ બેંક પાસે પોલિસી રેટના સ્વરૂપમાં કુગાવા સામે લડવા માટે એક શક્તિશાળી સાધન છે. જ્યારે કુગાવો ઘણો ઊંચો હોય છે, ત્યારે સેન્ટ્રલ બેંક પોલિસી રેટ વધારીને અર્થતંત્રમાં નાણાંના પ્રવાહને ઘટાડવાનો પ્રયાસ કરે છે. જો પોલિસી રેટ ઉંચો રહેશે તો બેન્કોને સેન્ટ્રલ બેન્ક પાસેથી જે લોન મળે છે તે મોંઘી થશે. બદલામાં, બેંકો તેમના ગ્રાહકો માટે લોન મોંઘી બનાવે છે. આ અર્થતંત્રમાં નાણાંનો પ્રવાહ ઘટાડે છે. જો નાણાંનો પ્રવાહ ઘટે તો માંગ ઘટે અને કુગાવો ઘટે.

પેજર બ્લાસ્ટમાં માત્ર હિઝબુલ્લાહ જ નહીં પરંતુ ઈરાનના રાજદૂતને પણ નિશાન બનાવાયા હતા

નવીદિલ્હી, લેબનોન અને સીરિયામાં સીરીયલ પેજર બ્લાસ્ટથી ઈરાન સમર્થિત બળવાખોર જૂથ હિઝબુલ્લાહને મોટો ફટકો પડ્યો છે. પેજર બ્લાસ્ટમાં આશરે ૩ હજાર હિઝબુલ્લાહ લડવૈયાઓ તેમજ ઘણા નાગરિકો ધાયલ થયા હતા. જ્યારે આ હુમલામાં ૯ લોકોના મોત થયા છે. આ સિવાય લેબનોનની રાજધાની બેરૂતમાં ઈરાનના રાજદૂત પર પણ પેજર બ્લાસ્ટ થયો છે. ઈરાનના સરકારી ટેલિવિઝનના અહેવાલ મુજબ લેબનોનમાં ઈરાનના રાજદૂત મોજતબા અમાની પેજર વિસ્ફોટમાં ધાયલ થયા છે. તેની ઈજાઓ નાની છે અને તે સભાન છે ને કોઈપણ ખતરાની બહાર છે. લેબનોનમાં ઈરાની રાજદૂત પર હુમલાના સમાચારે ઈરાનમાં પણ સનસનાટી મચાવી દીધી હતી, થોડા મહિના પહેલા જ સીરિયામાં ઈરાની મિશનને પણ

નિશાન બનાવવામાં આવ્યું હતું. મોજતબા અમાનીની ઈજાના સમાચાર મળતા જ ઈરાનના વિદેશ મંત્રીએ ઈજાગ્રસ્ત ઈરાની રાજદૂતની પત્ની સાથે વાત કરી હતી. મંગળવારે, હિઝબુલ્લાહ લડવૈયાઓના સંદેશાવ્યવહારના ઉપકરણો વિસ્ફોટ થવા લાગ્યા, જેના કારણે સીરિયા અને લેબેનોનના વિવિધ વિસ્તારોમાં લગભગ ૩ હજાર હિઝબુલ્લા લડવૈયાઓ ધાયલ થયા. પ્રારંભિક માહિતી અનુસાર, હિઝબુલ્લાએ આ માટે ઈઝરાયેલને જવાબદાર ઠેરવ્યું છે, સમાચારમાં કહેવામાં આવી રહ્યું છે કે ઈઝરાયેલની એજન્સીએ શિપમેન્ટ દરમિયાન પેજર સાથે છેડછાડ કરી હતી અને બાદમાં તેમને વિસ્ફોટ કરવામાં આવ્યો હતો. ઈઝરાયેલ સરકારે આ હુમલાઓ અંગે કોઈ નિવેદન જારી કર્યું નથી. ઈતિહાસમાં એવું પણ જોવામાં આવ્યું છે કે ઈઝરાયેલે

મોદી સરકારના ૧૦૦ દિવસ પૂરા થવા પર કોંગ્રેસે તેના પર પ્રહારો કર્યા

નવીદિલ્હી, મોદી સરકારના ૧૦૦ દિવસ પૂરા થવા પર કોંગ્રેસે તેના પર પ્રહારો કર્યા છે અને તેને ‘ઠગબંધન’ ગણાવ્યું છે. કોંગ્રેસ અધ્યક્ષ મલ્લિકાર્જુન ખડગેએ કહ્યું કે મોદી સરકારના ૧૦૦ દિવસ દેશના લોકો માટે ખૂબ જ મુશ્કેલ હતા. ખડગેએ પોતાના એક્સ એકાઉન્ટ પર લખ્યું છે કે આ ૧૦૦ દિવસમાં સરકારે કોઈ નવી સ્કીમ રજૂ કરી નથી, કોઈ દાવા સાચા પડ્યા નથી, તે જ જૂના સૂત્રો અને તે જ જૂની પ્રચાર, કંઈ નવું નથી.

મંગળવારે કોંગ્રેસે મોદી ૩.૦ સરકારને ×યુ-ટર્ન સરકાર× ગણાવી અને દાવો કર્યો કે આ સરકાર બેરોજગારી ઘટાડવામાં નિષ્ફળ રહી છે. કોંગ્રેસના મહાસચિવ જયરામ રમેશે કહ્યું કે બિનજૈવિક વડા પ્રધાન અને તેમના ઢોલ વગાડનારા અર્થશાસ્ત્રીઓ સતત નકારે છે કે રોજગાર વિના વિકાસ થઈ શકે છે. પરંતુ આજે જ્યારે આંકડાઓ બહાર આવ્યા છે ત્યારે સ્પષ્ટ દેખાય છે કે દેશમાં ૨૦૧૪ પછી વધારે રોજગારીનું સર્જન થયું નથી. કોંગ્રેસના મહાસચિવ

જયરામ રમેશે કહ્યું કે જ્યારે સરકાર તેના ૧૦૦ દિવસ પૂર્ણ કરી રહી છે ત્યારે સ્પષ્ટ છે કે આ સરકાર અસ્થિર છે અને કૌભાંડો અને યુ-ટર્નથી ઘેરાયેલી છે. તે સંપૂર્ણ નિષ્ફળ રહી છે. તેમણે કહ્યું કે, બેરોજગારીનો મુદ્દો કોંગ્રેસ માટે હંમેશા મહત્વનો રહ્યો છે , મોદી સરકારે તેની આંતરિક અને બાહ્ય સુરક્ષાને મજબૂત કરીને મજબૂત ભારતનું નિર્માણ કર્યું છે. અમિત શાહે કહ્યું હતું કે આવનારા ૧૦ વર્ષમાં ભારત સેમી-કન્ડક્ટરમાં મોટો ભેલાડી બનશે.

કોઈએ કહ્યું કે તે વ્યવહારુ નથી, તો કોઈએ તેને કાવતરું ગણાવ્યું: ‘વન નેશન-વન ઈલેક્શન’ના પ્રસ્તાવ પર વિપક્ષનો હુમલો

નવીદિલ્હી મોદી કેબિનેટે ‘વન નેશન-વન ઈલેક્શન’ના પ્રસ્તાવને મંજૂરી આપી દીધી છે. પૂર્વ રાષ્ટ્રપતિ રામનાથ કોવિંદના નેતૃત્વમાં બનેલી સમિતિએ આ અંગે પોતાનો રિપોર્ટ રાષ્ટ્રપતિને સોંપ્યો હતો. આ સમિતિએ બે તબક્કામાં એક સાથે ચૂંટણી જુઘવાનું સૂચન કર્યું છે. કેબિનેટે બુધવારે સમિતિના આ અહેવાલનો સ્વીકાર કર્યો હતો. ‘વન નેશન-વન ઈલેક્શન’ના મુદ્દે

ઘણા વિપક્ષી નેતાઓએ કહ્યું કે તે વ્યવહારુ નથી. તો કેટલાક આગેવાનોએ આ અંગે હકારાત્મક વલણ અપનાવ્યું છે. કેબિનેટની મંજૂરી મળ્યા બાદ કોંગ્રેસ સહિત ઘણી પાર્ટીઓ તેનો વિરોધ કરી રહી છે. તેના પર કોંગ્રેસ અધ્યક્ષ મલ્લિકાર્જુન ખડગેએ કહ્યું કે દેશની જનતા આને સ્વીકારશે નહીં. તેઓ માત્ર ચૂંટણી માટે મુદ્દાઓ બનાવીને લોકોને ડાયવર્ટ કરે છે. ‘વન નેશન-વન ઈલેક્શન’ વ્યવહારુ નથી.

આના પર ઓવૈસીએ કહ્યું કે તેઓ સતત તેનો વિરોધ કરે છે, કારણ કે તે દેશના સંઘવાદને નષ્ટ કરે છે અને લોકશાહી સાથે સમાધાન કરે છે. આ સાથે તેમણે કહ્યું કે બહુવિધ ચૂંટણીઓ મોદી અને શાહ સિવાય કોઈ માટે સમસ્યા નથી. તેઓ આ એટલા માટે કરી રહ્યા છે કારણ કે તેમને મ્યુનિસિપલ અને સ્થાનિક સંસ્થાઓની ચૂંટણીઓમાં પણ પ્રચાર કરવાની જરૂર છે. તેમણે કહ્યું કે નિયમિત રીતે અને

સમયાંતરે ચૂંટણી યોજવાથી લોકતાંત્રિક જવાબદારી પણ સુધરે છે. આ મુદ્દે બીએસપી સુપ્રીમો માયાવતીએ ઈન્સ્ટાગ્રામ પર પોસ્ટ કરીને ‘એક દેશ એક ચૂંટણી’ની સિસ્ટમ પર પોતાનું સકારાત્મક વલણ અપનાવ્યું છે. તેમણે લખ્યું કે દેશમાં લોકસભા, વિધાનસભા અને સ્થાનિક સંસ્થાઓની ચૂંટણી એક સાથે કરાવવાના પ્રસ્તાવને આજે કેન્દ્રીય કેબિનેટ દ્વારા મંજૂરી આપવામાં આવી છે.

હિઝબુલ્લાહ પેજર હુમલામાં મોટો ઘટસ્ફોટ, તાઇવાની કંપનીએ યુરોપ કનેક્શનને જણાવ્યું

નવીદિલ્હી, લેબનોન અને સીરિયામાં સીરીયલ પેજર બ્લાસ્ટથી ઈરાન સમર્થિત બળવાખોર જૂથ હિઝબુલ્લાહને મોટો ફટકો પડ્યો છે. પેજર બ્લાસ્ટમાં આશરે ૩ હજાર હિઝબુલ્લાહ લડવૈયાઓ તેમજ ઘણા નાગરિકો ધાયલ થયા હતા. જ્યારે આ હુમલામાં ૯ લોકોના મોત થયા છે. આ સિવાય લેબનોનની રાજધાની બેરૂતમાં ઈરાનના રાજદૂત પર પણ પેજર બ્લાસ્ટ થયો છે. ઈરાનના સરકારી ટેલિવિઝનના અહેવાલ મુજબ લેબનોનમાં ઈરાનના રાજદૂત મોજતબા અમાની પેજર વિસ્ફોટમાં ધાયલ થયા છે. તેની ઈજાઓ નાની છે અને તે સભાન છે ને કોઈપણ ખતરાની બહાર છે. લેબનોનમાં ઈરાની રાજદૂત પર હુમલાના સમાચારે ઈરાનમાં પણ સનસનાટી મચાવી દીધી હતી, થોડા મહિના પહેલા જ સીરિયામાં ઈરાની મિશનને પણ

નિશાન બનાવવામાં આવ્યું હતું. મોજતબા અમાનીની ઈજાના સમાચાર મળતા જ ઈરાનના વિદેશ મંત્રીએ ઈજાગ્રસ્ત ઈરાની રાજદૂતની પત્ની સાથે વાત કરી હતી. મંગળવારે, હિઝબુલ્લાહ લડવૈયાઓના સંદેશાવ્યવહારના ઉપકરણો વિસ્ફોટ થવા લાગ્યા, જેના કારણે સીરિયા અને લેબેનોનના વિવિધ વિસ્તારોમાં લગભગ ૩ હજાર હિઝબુલ્લા લડવૈયાઓ ધાયલ થયા. પ્રારંભિક માહિતી અનુસાર, હિઝબુલ્લાએ આ માટે ઈઝરાયેલને જવાબદાર ઠેરવ્યું છે, સમાચારમાં કહેવામાં આવી રહ્યું છે કે ઈઝરાયેલની એજન્સીએ શિપમેન્ટ દરમિયાન પેજર સાથે છેડછાડ કરી હતી અને બાદમાં તેમને વિસ્ફોટ કરવામાં આવ્યો હતો. ઈઝરાયેલ સરકારે આ હુમલાઓ અંગે કોઈ નિવેદન જારી કર્યું નથી. ઈતિહાસમાં એવું પણ જોવામાં આવ્યું છે કે ઈઝરાયેલે

તેના હુમલાની જવાબદારી લેવાનું ઘણીવાર ટાળ્યું છે અને તેની ગુપ્તચર સંસ્થા મોસાદને આવા ઓપરેશનનો લાંબો અનુભવ છે. હિઝબોલ્લાહ લડવૈયાઓ તાઈવાની કંપની ગોલ્ડ એપોલો દ્વારા બનાવેલા પેજરનો ઉપયોગ કરી રહ્યા હતા, જેની કિંમત લગભગ ઈર2૦0 હતી. તપાસમાં જાણવા મળ્યું છે કે પેજરની ડિલિવરી પહેલા આ ત્રણને ત્રણ મહિના સુધી હોલ પર રાખવામાં આવ્યા હતા અને આ દરમિયાન તેમની સાથે છેડછાડ કરવામાં આવી હતી. ઈઝરાયેલ અને હિઝબુલ્લાહ ગયા વર્ષે ૭ ઓક્ટોબરથી એકબીજા પર હુમલા કરી રહ્યા છે. હેલ્લા કેટલાક મહિનામાં આ તણાવ ચરમસીમાએ પહોંચી ગયો છે અને ગમે ત્યારે મોટા યુદ્ધનું સ્વરૂપ લઈ શકે છે. લેબનોન-ઈઝરાયેલ સરહદે આવેલી વસાહતોને બંને બાજુથી ખાલી કરાવવામાં આવી છે.

નવીદિલ્હી, લેબનોનમાં હિઝબુલ્લાહ લડવૈયાઓ અને સભ્યો પર પેજર હુમલાએ સમગ્ર વિશ્વમાં સનસનાટી મચાવી દીધી છે. આ પેજર બ્લાસ્ટને તાઈવાનની કંપની ગોલ્ડ એપોલો સાથે પણ જોડવામાં આવી રહી છે. કારણ કે હિઝબુલ્લાહે તાઈવાનની એક કંપનીને પેજર મંગાવ્યું હતું, આ વાતની જાણ થતાં જ તાઈવાન પોલીસ ગોલ્ડ એપોલો કંપનીની ઓફિસે પહોંચી ગઈ હતી. કંપનીના સ્થાપક હસુ ચિંગ-કુઆંગે મીડિયાને જણાવ્યું હતું કે લેબનોનમાં મંગળવારના વિસ્ફોટોમાં ઉપયોગમાં લેવાતા પેજર કંપનીએ બનાવ્યા નથી. તેમણે કહ્યું કે બ્લાસ્ટમાં ઉપયોગમાં લેવાતા પેજર યુરોપિયન કંપની દ્વારા બનાવવામાં આવ્યા હતા, જેને તાઈવાનની કંપનીના બ્રાન્ડ નામનો ઉપયોગ કરવાનો

અધિકાર છે. તાઈવાની કંપનીનું કહેવું છે કે તેઓએ આ મોડલના પેજર બનાવવા માટેનો પેટા કોન્ટ્રાક્ટ યુરોપિયન કંપની મ્જઝ કન્સલ્ટિંગ દ્વારે આપ્યો છે અને તેના ઘટકો ત્રીજા પક્ષ પાસેથી મેળવવામાં આવ્યા છે. કંપનીના માલિક હસુ ચિંગ-કુઆંગે કહ્યું કે માત્ર હિઝબુલ્લાહ જ નહીં પરંતુ કંપની પણ આ હુમલાનો શિકાર છે. તેણે કહ્યું, “અમે એક જવાબદાર કંપની છીએ. આ અમારા માટે ખૂબ જ શરમજનક છે.” હિઝબોલ્લાહ લડવૈયાઓએ પેજરનો ઉપયોગ એ વિશ્વાસ સાથે શરૂ કર્યો હતો કે આનાથી તેઓ તેમની સ્થિતિ પર ઈઝરાયેલની દેખરેખથી બચી શકશે, પરંતુ ઈઝરાયેલે તેમની સામે આ જ તકનીકનો ઉપયોગ કર્યો છે. ન્યૂઝ એજન્સી રોઈટર્સ દ્વારા વિસ્ફોટમાં નાશ પામેલા પેજરના ફોટો ગ્રાફિક્સનું

વિશ્લેષણ કરવામાં આવ્યું હતું, જેમાં બતાવવામાં આવ્યું હતું કે પીઠ પર લાગેલા સ્ટીકરો ગોલ્ડ એપોલો કંપનીના છે. એક વરિષ્ઠ લેબનીઝ સુરક્ષા સૂત્રએ રોઈટર્સને જણાવ્યું હતું કે હિઝબુલ્લાહે તાઈવાન સ્થિત ગોલ્ડ એપોલો પાસેથી ૫,૦૦૦ પેજરનો ઓર્ડર આપ્યો હતો. મંગળવારે લેબનોન અને સીરિયામાં લેબનીઝ સભ્યોના પેજર્સ વિસ્ફોટ થવા લાગ્યા, જેના કારણે લગભગ ૩ હજાર હિઝબુલ્લાહ લડવૈયાઓ અને નાગરિકો ધાયલ થયા અને લગભગ ૧૧ના મોત થયાના અહેવાલ છે. હિઝબુલ્લાએ આ હુમલા માટે ઈઝરાયેલને જવાબદાર ઠેરવ્યું છે. જો કે આ અંગે ઈઝરાયેલ તરફથી કોઈ નિવેદન આવ્યું નથી. સાથે જ અમેરિકાએ હિઝબુલ્લા ઈરાનને શાંતિ જાળવી રાખવાની અપીલ કરી છે.



આજરોજ ગાંધીનગર મહાનગરપાલિકા દ્વારા "સ્વચ્છતા હિ સેવા ૨૦૨૪" પબવાડિયા અંતર્ગત ગાંધીનગર રેલવે સ્ટેશન ખાતે સ્વચ્છતા કાર્યક્રમ યોજાયો. જેમાં મેયરશ્રી મીરાબેન પટેલ એ ઉપસ્થિત રહી સ્વચ્છતા કરી હતી.મેયરશ્રી એ જણાવ્યું હતું કે આ અભિયાન અંતર્ગત વિવિધ વિસ્તારમાં સફાઈ ઝુંબેશ હાથ ધરાઈ સાથે સ્વચ્છતાને પોતાની જીવનશૈલીનો અભિન્ન ભાગ બનાવવા સૌને અપીલ કરી.

કેબિનેટે ચંદ્રયાન-૧,૨ અને ડી શ્રેણીમાં ચંદ્રયાન-૪ મિશનને મંજૂરી આપી ભારત ફરીથી ચંદ્ર પર જાય છે: આ વખતે ચંદ્ર પર ઉતર્યા પછી પૃથ્વી પર પાછા આવવાનું છે

નવી દિલ્હી, પ્રધાનમંત્રી શ્રી નરેન્દ્ર મોદીની અધ્યક્ષતા હેઠળની કેન્દ્રીય કેબિનેટે ચંદ્ર પર સફળતાપૂર્વક ઉતરાણ કર્યા પછી પૃથ્વી પર પાછા આવવાની તકનીકીઓ વિકસાવવા અને પ્રદર્શિત કરવા અને ચંદ્રના નમૂનાઓ એકત્રિત કરવા અને પૃથ્વી પર તેનું વિશ્લેષણ કરવા માટે ચંદ્રયાન-૪ નામના ચંદ્ર પરના મિશનને મંજૂરી આપી દીધી છે. ચંદ્રયાન-૪નું આ મિશન આખરે ભારતના ચંદ્ર પર ઉતરાણ (વર્ષ ૨૦૪૦ સુધીમાં આયોજિત) માટે પાયાની ટેકનોલોજીની ક્ષમતાઓ પ્રાપ્ત કરશે અને સુરક્ષિત રીતે પૃથ્વી પર પરત ફરશે. ડોકિંગ/અનડોકિંગ, લેન્ડિંગ, સલામત પૃથ્વી પર પરત ફરવા અને ચંદ્રના નમૂનાના સંગ્રહ અને વિશ્લેષણને પરિપૂર્ણ કરવા માટે જરૂરી મુખ્ય તકનીકો દર્શાવવામાં આવશે.ભારત સરકારે અમૂત કાળ દરમિયાન ભારતીય અવકાશ કાર્યક્રમ માટે વિસ્તૃત વિઝનની રૂપરેખા આપી છે, જેમાં વર્ષ ૨૦૩૫ સુધીમાં ભારતીય અંતરિક્ષ સ્ટેશન (ભારતીય અંતરિક્ષ સ્ટેશન) અને વર્ષ ૨૦૪૦ સુધીમાં ચંદ્ર પર ભારતીય ઉતરાણની કલ્પના કરવામાં આવી છે. આ વિઝનને સાકાર કરવા ગગનયાન અને ચંદ્રયાન ફોલો-ઓન મિશનની એક શ્રેણીની કલ્પના કરવામાં આવી છે, જેમાં સંલગ્ન અવકાશ પરિવહન અને માળખાગત ક્ષમતાઓનો વિકાસ સામેલ છે.

અખંડ ભારત ભારતીય સંસ્કૃતિ સમગ્ર વિશ્વમાં અહિંસા, સૌહાર્દ અને પ્રેમ માટે જાણીતી છે. તેમણે કહ્યું કે તેઓ પીએમ નરેન્દ્ર મોદીને પત્ર લખ્યો હતો કે તે પત્રમાં ખડગેએ શાસક એનડીએ ગઠબંધનના સભ્યો દ્વારા રાહુલ ગાંધીને નિશાન બનાવવાનો મુદ્દો ઉઠાવ્યો હતો. તેમણે રાહુલ ગાંધીને લઈને ભાજપના નેતાઓના નિવેદનોને અત્યંત વાંધાજનક ગણાવ્યા હતા. તેમણે વડા પ્રધાનને તેમના નેતાઓને અનુશાસન આપવા અપીલ કરી હતી. પીએમ મોદીને લખેલા પોતાના પત્રમાં કોંગ્રેસ અધ્યક્ષે કહ્યું હતું કે આવા નિવેદનો કરનારાઓ સામે કડક કાયદાકીય કાર્યવાહી કરવી જોઈએ, જેથી ભારતીય રાજકારણને પતન તરફ જતું અટકાવી શકાય. તેમણે કહ્યું હતું કે મને વિશ્વાસ છે કે તેઓ આ ભાજપના નેતાઓને હિંસક નિવેદનો કરતા રોકવા માટે તાત્કાલિક પગલાં લેશે. તેમણે આ અંગે પીએમને પત્ર પણ લખ્યો છે અને આશા છે કે તેઓ તેનો જવાબ આપશે.

ડો. મનસુખ માંડવિયાએ ગિગ અને પ્લેટફોર્મ વર્કર્સને સામાજિક સુરક્ષા પૂરી પાડવા માટે એગ્રીગેટર્સ સાથે બેઠક યોજી

નવી દિલ્હી, કેન્દ્રીય શ્રમ અને રોજગાર તથા યુવા બાબતો અને રમતગમત મંત્રી ડો. મનસુખ માંડવિયાએ નવી દિલ્હીમાં પ્લેટફોર્મ એગ્રીગેટર્સ સાથે એક મહત્વપૂર્ણ બેઠકની અધ્યક્ષતા કરી હતી, જેમાં ઈ-શ્રમ પોર્ટલ પર તેમના કામદારોની નોંધણી કરાવવાની જરૂરિયાત પર ભાર મૂકવામાં આવ્યો હતો. આ પગલાનો હેતુ એ સુનિશ્ચિત કરવાનો છે કે ગિગ અને પ્લેટફોર્મ કામદારોને સામાજિક સુરક્ષા યોજનાઓમાં પ્રવેશ મળે. આ બેઠકમાં આ વિકસતા કાર્યદળની અનન્ય જરૂરિયાતોને પહોંચી વળવા માટે એક વ્યાપક માળખું વિકસાવવા પર ધ્યાન કેન્દ્રિત કરવામાં આવ્યું હતું, જેનો ઉદ્દેશ એ સુનિશ્ચિત કરવાનો હતો કે આ કામદારોને આવશ્યક સામાજિક સુરક્ષા સુરક્ષા સુરક્ષાની સુલભતા મળી રહે.

ગિગ અને મંચ કાર્યકર્તાઓ માટે સામાજિક સુરક્ષા માટે એક સમાવેશી માળખું સુનિશ્ચિત કરવા માટે ડો. માંડવિયાએ મંત્રાલયને એક સમર્પિત સમિતિની રચના કરવાનો નિર્દેશ આપ્યો હતો, જેથી તમામ હિતધારકોના મંતવ્યો મેળવી શકાય. આ સમિતિ મુખ્ય મુદ્દાઓ પર વિચાર કરશે અને આ કામદારો માટે એક મજબૂત સામાજિક સુરક્ષા માળખું સ્થાપિત કરવાની દિશામાં કામ કરશે.

કેન્દ્રીય મંત્રીએ આગામી ત્રણ મહિનાની અંદર ઈ-શ્રમ પોર્ટલ પર કામદારોને ઓનબોર્ડિંગ કરવાનો લક્ષ્યાંક નિર્ધારિત કર્યો હતો. તેમણે ભારપૂર્વક જણાવ્યું હતું કે, સરકારની વિવિધ પહેલ હેઠળ વધુ લાભ આપવા માટે કામદારોની નોંધણી નિર્ણાયક છે. એગ્રિગેટર્સને આ નોંધણી ટ્રાઈવમાં સહાય કરવા અને પોર્ટલ પર તમામ પાત્ર કામદારો નોંધાયેલા છે તેની ખાતરી કરવા વિનંતી કરવામાં આવી હતી.

મુખ્ય નેશનલ કેરિયર સર્વિસ (એનસીએસ) પોર્ટલ વિશે વાત કરતા, જે નોકરી શોધનારાઓ અને નોકરીદાતાઓ માટે વિવિધ પ્રકારની રોજગાર સંબંધિત સેવાઓ પ્રદાન કરે છે, ડો. માંડવિયાએ એગ્રિગેટર્સને દેશભરમાં લાખો લોકો માટે રોજગારની તકો વિસ્તૃત કરવા માટે એનસીએસ પોર્ટલ પર તેમની નોકરીની ખાલી જગ્યાઓ સૂચિબદ્ધ કરવા પ્રોત્સાહિત કર્યા હતા.

આ ચર્ચામાં અર્બન કંપની, સ્વિગી એન્ડ ઈન્સ્ટામાર્ટ, ઝોમેટો એન્ડ બ્લિક્રિટ, પોર્ટર, ઈવન કાર્ગો, એમેઝોન, ઉબેર, ઓલા તેમજ ફિક્કી, ડેલોઈટ, સીઆઈઆઈ, એમ્પ્લોયર્સ ફેડરેશન ઓફ ઈન્ડિયા, ઈન્ડિયાટેક, ઓએમઆઈ વગેરે જેવી સંસ્થાઓ એમ કુલ ૮ મુખ્ય પ્લેટફોર્મ એગ્રીગેટર્સ પણ ચર્ચામાં જોડાયા હતા અને મંત્રાલય દ્વારા હાથ ધરવામાં આવેલી પહેલની પ્રશંસા કરી હતી.

સહભાગીઓએ મૂલ્યવાન આંતરદષ્ટિ વહેંચી હતી અને મંત્રાલયની પહેલો માટે મજબૂત ટેકો વ્યક્ત કર્યો હતો, જે ગિગ કામદારો માટે સામાજિક સુરક્ષા માળખામાં સુધારો કરવા માટે એકીકૃત પ્રતિબદ્ધતાને પ્રતિબિંબિત કરે છે.

’સ્ત્રી ૨’ એ તોડ્યો ૧૧૦૦ કરોડની ફિલ્મ ’જવાન’નો મોટો રેકોર્ડ!

મુંબઈ, ૩૪ ટિવસ પછી પણ સ્ત્રી ૨ બોક્સ ઓફિસ પરથી ઉપડ્યું નથી. એક મહિનાથી વધુ સમય સુધી બોક્સ ઓફિસ પર ટકી રહે તે ફિલ્મ માટે પોતાનામાં મોટી વાત છે. શ્રદ્ધા કપૂર અને રાજકુમાર રાવ સ્ટારર ફિલ્મ ‘સ્ત્રી ૨’ એ બોક્સ ઓફિસની કમાણીના મામલે બધાને હચમચાવી દીધા છે. ‘સ્ત્રી ૨’ હાલમાં રાજાની ખુરશી પર બેઠેલી જોવા મળે છે. શ્રદ્ધા કપૂરની આ ફિલ્મે હવે વધુ એક મોટો ઇતિહાસ રચ્યો છે. અમર કૌશિક દ્વારા દિગ્દર્શિત ‘સ્ત્રી ૨’ એ તેની રિલીઝના ૫માં સપ્તાહમાં અજાયબીઓ કરી છે. માત્ર રૂ. ૫૦-૬૦ કરોડના બજેટમાં બનેલી આ ફિલ્મે ગયા સપ્તાહે જ રૂ. ૫૫૦

કરોડનો આંકડો પાર કર્યો હતો. હવે નિર્માતાઓથી લઈને ચાહકો સુધી દરેક જણ ‘સ્ત્રી ૨’ને ભારતમાં રૂ. ૬૦૦ કરોડની કલબમાં જોડાતું જોવા માંગે છે. આ ફિલ્મ બનાવીને મેક્સ અમીર બની ગયા છે. બોલિવૂડ સમીક્ષક તરણ આદર્શે તેના ઠ એકાઉન્ટ પર પાંચમા સપ્તાહની ફિલ્મની કમાણીના આંકડા શેર કર્યા છે. પાંચમા સપ્તાહના શુક્રવારે સ્ત્રી ૨ એ ૩.૬૦ કરોડ રૂપિયાની કમાણી કરી હતી, પાંચમા શનિવારે તેણે ૫.૫૫ કરોડ રૂપિયાની કમાણી કરી હતી, પાંચમા રવિવારે કમાણી વધી હતી અને ફિલ્મે ૬.૮૫ કરોડ રૂપિયાની કમાણી કરી હતી, પાંચમા સોમવારે કમાણી અડધી થઈ ગઈ હતી અને ફિલ્મ ૩.૧૭ કરોડની કમાણી કરી હતી.

સકનિલકના અહેવાલ

મુજબ, તેની રિલીઝના પાંચમા મંગળવાર અને ૩૪માં દિવસે, શ્રદ્ધા-રાજકુમારની ‘સ્ત્રી ૨’ એ ૨.૫૦ કરોડ રૂપિયાનું કલેક્શન કર્યું છે. ફિલ્મનું કુલ કલેક્શન હવે ૫૮૩.૩૫ કરોડ રૂપિયા હોવાનું કહેવાય છે. નિર્માતાઓએ ફિલ્મને લઈને એક પોસ્ટ શેર કરી છે. સ્ક્રેન્સે જાહેર કર્યું છે તેના ઠ એકાઉન્ટ પર તેના તમામ ચાહકો સાથે એક મોટા સમાચાર શેર કર્યા છે. તેણે લખ્યું છે કે, તે એક મહિલા છે અને તેણે આખરે કરી બતાવ્યું... ભારતની શ્રેષ્ઠ નંબર ૧ હિન્દી ફિલ્મ!!! અમારી સાથે આ ઇતિહાસ રચવા બદલ તમામ ચાહકોનો ખૂબ ખૂબ આભાર પછી ૨ હજુ પણ થિયેટરોમાં સફળતાપૂર્વક ચાલી રહ્યું છે... થિયેટરમાં આવો, ચાલો કેટલાક નવા રેકોર્ડ બનાવીએ!

માનવામાં આવે છે કે શ્રદ્ધા કપૂર અને રાજકુમાર રાવની ‘સ્ત્રી ૨’એ ‘જવાન’ના હિન્દી વર્ઝનનો રેકોર્ડ તોડી નાખ્યો છે. વાસ્તવમાં શાહરૂખ ખાનની ‘જવાન’ને ૫૮૪ કરોડ રૂપિયાની કમાણી કરવામાં ૫ અઠવાડિયા લાગ્યા હતા. પરંતુ શ્રદ્ધાની ‘સ્ત્રી ૨’એ માત્ર ૩૪ દિવસમાં આ આંકડો પાર કરી લીધો છે. જ્યારે શાહરૂખની ‘જવાન’એ દુનિયાભરમાં ૧૧૦૦ કરોડથી વધુનો બિઝનેસ કર્યો હતો. પરંતુ ‘સ્ત્રી ૨’ ધીરે ધીરે નવો ઇતિહાસ રચી રહી હોય તેવું લાગી રહ્યું છે. આ ફિલ્મની સામે ‘પટાણ’, ‘એનિમલ’ અને ‘ગદર ૨’ પણ સ્ટેક કરવામાં આવી છે. હવે ‘સ્ત્રી ૨’ બોક્સ ઓફિસ પર ૬૦૦ કરોડની કમાણી કરવાના મુકામ તરફ આગળ વધી રહી છે.

હિન્દી પટ્ટામાં ‘એનિમલ’ જે પણ પૈસા કમાય છે, તે પ્રભાસની આગામી ફિલ્મ બનાવવા માટે વાંગા ઉત્તર પૈસા ખર્ચવામાં આવશે!

મુંબઈ, હિન્દી સિનેમાથી લઈને સાઉથ સિનેમા સુધી એક વાત નોંધવા જેવી છે. છેલ્લા કેટલાક વર્ષોમાં આ બંને ઈન્ડસ્ટ્રીના મેક્સ ફિલ્મોનું બજેટ આસમાને પહોંચાડ્યું છે. દિગ્દર્શકો અને નિર્માતાઓ હવે મોટા કલાકારો માટે મોટા બજેટની ફિલ્મો બનાવી રહ્યા છે. ૩૦૦-૪૦૦ કરોડ હવે સામાન્ય બાબત બની ગઈ છે. જો કે ઓછા બજેટની ફિલ્મો પણ બોક્સ ઓફિસ પર જોરદાર કમાણી કરતી જોવા મળે છે. પરંતુ પાન ઈન્ડિયાના સુપરસ્ટાર પ્રભાસની ફિલ્મોનું બજેટ દરેક વખતે દરેકનું ધ્યાન ખેંચે છે. ‘કલ્કી ૨૮૮૮ એડી’ અને ‘સાલાર’ જેવી બેક-ટુ-બેક બ્લોકબસ્ટર ફિલ્મો આખા પછી, હવે નિર્માતાઓ પ્રભાસની ફિલ્મો માટે ઓછા બજેટના પ્રોજેક્ટ પર ધ્યાન આપી રહ્યા નથી. આ દરમિયાન પ્રભાસની આગામી ફિલ્મ ‘સ્પિરિટ’નું બજેટ પણ જાણવા મળ્યું છે. પ્રભાસ ટૂંક સમયમાં સંદીપ રેડ્ડી વાંગાની આગામી ફિલ્મ ‘સ્પિરિટ’ પર કામ શરૂ કરશે. તેલુગુ સિનેમા અખંડ ભારતના પ્રોજેક્ટ્સ પર

કરોડો રૂપિયાનો ખર્ચ કરતી જોવા મળે છે. તે જ સમયે, દક્ષિણમાં એ પણ જોવામાં આવી રહ્યું છે કે તેલુગુ સિનેમાની માત્ર પાન ઈન્ડિયા ફિલ્મો જ બોક્સ ઓફિસ પર સેંકડો કરોડની કમાણી કરી રહી છે. સંદીપ રેડ્ડી વાંગા અને પ્રભાસના પ્રોજેક્ટ ‘સ્પિરિટ’ પાસેથી ચાહકોને ઘણી અપેક્ષાઓ છે. માનવામાં આવી રહ્યું છે કે આ ફિલ્મમાં પ્રભાસ પણ જબરદસ્ત એક્શન કરતો જોવા મળશે. સંદીપ ફિલ્મોમાં જોરદાર એક્શન બતાવવા માટે કરોડો ખર્ચવા તૈયાર છે. હિન્દીમાં રણબીર કપૂર અને સંદીપ રેડ્ડી વાંગાની ‘એનિમલ’ જેટલી કમાણી કરી હતી તેટલી જ રકમ નિર્દેશક પ્રભાસની ‘સ્પિરિટ’ પર ખર્ચવા જઈ રહ્યા છે. પ્રભાસ હાલમાં ઘણા પ્રોજેક્ટ્સ પર કામ કરી રહ્યો છે, પરંતુ બધાની નજર સંદીપ વાંગાના એક્શન ડ્રામા ‘સ્પિરિટ’ પર છે. આ ફિલ્મમાં પ્રભાસ પોલીસ ઓફિસરની ભૂમિકા ભજવવાનો છે. ફિલ્મ યુનિટ સાથે જોડાયેલા સૂત્રોએ જણાવ્યું છે કે ‘સ્પિરિટ’નું બજેટ ૫૦૦ કરોડ રૂપિયાથી વધુ હશે. જો બજેટ જ રૂ. ૫૦૦ કરોડનું થવાનું

હોય તો મેક્સ આ ફિલ્મ પાસેથી રૂ. ૧૦૦૦ કરોડની અપેક્ષા રાખતા હશે. સંદીપ રેડ્ડી વાંગાની અગાઉની ફિલ્મ ‘એનિમલ’ હતી. તેણે આ તસવીરથી બોલિવૂડના ઘણા સ્ટાર્સના નિદ્રાધીન કિસ્મતને જગાડ્યા હતા. ફિલ્મમાં રણબીર કપૂર, બોબી દેઓલ, અનિલ કપૂર, તુષિ ડિમરી અને રશ્મિકા મંદના મુખ્ય ભૂમિકામાં હતા. આ ફિલ્મે વિશ્વભરમાં રૂ. ૮૦૦ કરોડથી વધુની કમાણી કરી હતી અને હિન્દી સંસ્કરણમાં રૂ. ૫૦૦ કરોડની કમાણી કરી હતી. સંદીપ ‘એનિમલ’ના હિન્દી વર્ઝનની કમાણી કરતાં ‘સ્પિરિટ’ બનાવવામાં વધુ ખર્ચ કરશે. એટલું જ નહીં, પ્રભાસની ‘કલ્કી ૨૮૮૮ એડી’ ૬૦૦ કરોડ રૂપિયાના બજેટમાં બની હતી. આ ફિલ્મે ૧૧૦૦ કરોડની કમાણી કરીને પ્રભાસના ફેન્સને ખુશ કરી દીધા હતા. આ પહેલા તે ‘સાલાર’માં જોવા મળ્યો હતો. ‘સાલાર’ બનાવવામાં મેક્સે ૨૭૦ કરોડ રૂપિયા પાણીની જેમ ખર્ચ્યા હતા. આ ફિલ્મે વિશ્વભરમાં ૬૫૦-૭૦૦ કરોડ રૂપિયાની કમાણી કરી છે.

હોય તો મેક્સ આ ફિલ્મ પાસેથી રૂ. ૧૦૦૦ કરોડની અપેક્ષા રાખતા હશે. સંદીપ રેડ્ડી વાંગાની અગાઉની ફિલ્મ ‘એનિમલ’ હતી. તેણે આ તસવીરથી બોલિવૂડના ઘણા સ્ટાર્સના નિદ્રાધીન કિસ્મતને જગાડ્યા હતા. ફિલ્મમાં રણબીર કપૂર, બોબી દેઓલ, અનિલ કપૂર, તુષિ ડિમરી અને રશ્મિકા મંદના મુખ્ય ભૂમિકામાં હતા. આ ફિલ્મે વિશ્વભરમાં રૂ. ૮૦૦ કરોડથી વધુની કમાણી કરી હતી અને હિન્દી સંસ્કરણમાં રૂ. ૫૦૦ કરોડની કમાણી કરી હતી. સંદીપ ‘એનિમલ’ના હિન્દી વર્ઝનની કમાણી કરતાં ‘સ્પિરિટ’ બનાવવામાં વધુ ખર્ચ કરશે. એટલું જ નહીં, પ્રભાસની ‘કલ્કી ૨૮૮૮ એડી’ ૬૦૦ કરોડ રૂપિયાના બજેટમાં બની હતી. આ ફિલ્મે ૧૧૦૦ કરોડની કમાણી કરીને પ્રભાસના ફેન્સને ખુશ કરી દીધા હતા. આ પહેલા તે ‘સાલાર’માં જોવા મળ્યો હતો. ‘સાલાર’ બનાવવામાં મેક્સે ૨૭૦ કરોડ રૂપિયા પાણીની જેમ ખર્ચ્યા હતા. આ ફિલ્મે વિશ્વભરમાં ૬૫૦-૭૦૦ કરોડ રૂપિયાની કમાણી કરી છે.

અભિનેત્રી આહાના કુમરાએ ઈન્ડસ્ટ્રીમાં કામ ન મળવા પર પોતાની પીડા વ્યક્ત કરી

મુંબઈ, ફિલ્મ હોય કે ટીવી ઈન્ડસ્ટ્રી, લગભગ દરેક કલાકારને તેની કારકિર્દીમાં ઉતાર-ચઢાવનો સામનો કરવો પડે છે. કેટલાક લોકો એક પછી એક પ્રોજેક્ટ મેળવે છે, જ્યારે અન્ય એક શો માટે પણ ઝંખે છે. ટીવી અને ઓટીટી પર સંઘર્ષ કર્યા બાદ આહાના કુમરાએ બોલિવૂડ ફિલ્મોમાં પણ કામ કર્યું છે. અભિનેત્રી છેલ્લે વર્ષ ૨૦૨૨માં રિલીઝ થયેલી ફિલ્મ ‘ઈન્ડિયા લોકડાઉન’માં જોવા મળી હતી. આહાના કુમરા ઘણી સમસ્યાઓના કારણે મોટા પડદાથી દૂર છે. હવે તાજેતરમાં જ અભિનેત્રીએ પોતે ખુલાસો કર્યો છે કે તેને છેલ્લા ત્રણ વર્ષથી કોઈ રોલની ઓફર મળી રહી નથી. અભિનેત્રી આહાના કુમરાએ જણાવ્યું કે, તેને ૩ વર્ષથી કામ નથી મળ્યું. તે છેલ્લા ઘણા સમયથી સારા પાત્રની શોધમાં હતો. પરંતુ હજુ સુધી તેને કોઈ ઓફર મળી નથી. આ કારણે આહાના કુમરાએ હવે કોઈ અન્ય વિકલ્પ શોધવાનું શરૂ કર્યું છે. અભિનેત્રીએ ઈન્ટરવ્યુમાં બોલિવૂડ વિશે પણ ઘણા ખુલાસા કર્યા છે. હિન્દુસ્તાન ટાઈમ્સ સાથે વાત કરતા આહાનાએ કહ્યું, “હવે મને કોઈ શો કે ફિલ્મની ઓફર કરવામાં આવી રહી નથી. ત્રણ વર્ષથી વધુ સમયથી કોઈ ઓફર મળી નથી. મને કોઈ કામ આપવા તૈયાર નથી. મેં પર ઘણું કામ કર્યું છે, પરંતુ મારી પાસે લાંબા સમયથી કોઈ કામ નથી અને ન તો મને તેમાં કોઈ સમસ્યા છે.”

આ જ ઈન્ટરવ્યુમાં, આહાના કુમરાએ તેના જેવા કલાકારો માટે ઓફર્સના અભાવ અંગે ચિંતા વ્યક્ત કરી હતી અને કહ્યું હતું કે, “બોલિવૂડમાં માત્ર જ ગ્રેડના કલાકારોને જ સારું કામ મળે છે કારણ કે મોટા ભાગના નિર્માતાઓ તેમને તેમની ફિલ્મોમાં કાસ્ટ કરવા માંગે છે. તેઓ એવા સ્ટારને રાખવા માંગે છે જે ઓછો ચાર્જ લે. તેથી હવે હું સિનેમાના અન્ય સ્વરૂપો શોધી રહ્યો છું કારણ કે મારે મારું ઘર ચલાવવાનું છે. હું અભિનય સિવાય અન્ય વિકલ્પો વિશે વિચારી રહ્યો છું.” અભિનેત્રીએ વધુમાં કહ્યું કે, “સાચું કહું તો મને લાંબા સમયથી ‘સારા એક્ટર’ તરીકે ઓળખવામાં આવે છે, પરંતુ આ લેબલે મારી કારકિર્દીને સારા કરતાં વધુ નુકસાન પહોંચાડ્યું છે. પણ હવે હું થાકી ગયો છું. જો તમે સારા એક્ટર હોવ તો પણ તમને કોઈ કામ નથી આપતું અને જો મને

કામ ન મળે તો મને સારા એક્ટર બનવાના ટેગ સાથે કોઈ લેવાદેવા નથી. xમારે મારા બિલ ચૂકવવા પડશે.x આહાના કુમરાએ વધુમાં જણાવ્યું કે ઈન્ડસ્ટ્રીમાં એક્ટર્સને કેવી રીતે રિપ્લેસ કરી શકાય. આ ક્ષેત્રમાં ઘણી સ્પર્ધા છે. આજકાલ દરેક વ્યક્તિ એટલી સરળતાથી બદલી શકાય છે. તે માછલી બજાર જેવું બની ગયું છે, જ્યાંથી તે સસ્તું હશે ત્યાંથી ખરીદીશું. આ જ વાતચીતમાં અભિનેત્રીએ જણાવ્યું કે તેણે પોતાનું પ્રોડક્શન હાઉસ ખોલ્યું છે. આહાનાએ કહ્યું, “જેમ કે મારી પાસે કંઈક હશે, હું તેની જાહેરાત કરવામાં ખુશ થઈશ. મેં થોડા દિવસો પહેલા પ્રોડક્શન હાઉસ માટે પૂજા કરી હતી. હું અને થિયેટર બંને પ્રોજેક્ટ બનાવીશ, મારું સંપૂર્ણ ધ્યાન તેના પર છે, હું સવારથી સાંજ સુધી આ કરું છું.

આર્થિક વિકાસની દોડમાં દ.ભારતના રાજ્યોનો દબદબો; યુપી-બંગાળ-બિહાર બીમાર સાબિત થયા



વડાપ્રધાનની ઈકોનોમિક એડવાઈઝરી કાઉન્સિલે જારી કરેલા વર્કિંગ પેપર પર મુજબ આર્થિક વિકાસની દોડમાં દક્ષિણના રાજ્યો ઉત્તરના રાજ્યો સામે મેદાન મારી ગયા છે. તેના લીધે ક્ષણિક, તમિલનાડુ, કેરળ, તેલંગણા અને આંધ્ર જેવા રાજ્યો ઘણાં આગળ નીકળી ગયા છે. જ્યારે બંગાળ, બિહાર અને ઉત્તર પ્રદેશ જેવા સૌથી વધુ વસ્તી ધરાવતા રાજ્યો પાછળ રહી ગયા છે. આમ આર્થિક ઉદારીકરણની દોડમાં દેશના દક્ષિણ હિસ્સાનું ઉત્તરાયન (વિકાસ) થયું છે, જ્યારે ઉત્તરનું દક્ષિણાયન (વિકાસ ઘટ્યો) થયું છે. દેશમાં ૧૯૯૧માં દક્ષિણના પાંચ રાજ્યોની વ્યક્તિ દીઠ આવક રાષ્ટ્રીય સરેરાશથી પણ ઓછી હતી. પણ ભારતીય અર્થતંત્રનું

ઉદારીકરણ કરવામાં આવતા આ રાજ્યોએ ઝડપી આર્થિક વૃદ્ધિ સાધી હતી. અને રાજ્યોને વિકાસના પથ પર દોટ મૂકવામાં મદદ કરી હતી. આજે માર્ચ ૨૦૨૪ સુધીમાં આ પાંચ રાજ્યો દેશની જીડીપીમાં ૩૦ ટકા ફાળો આપે છે. તેમા ક્ષણિક ટેક હબ છે, તમિલનાડુ ઈન્ડસ્ટ્રીયલ હબ છે. કેરળ ટુરિઝમ હબ થે તો ૨૦૧૪માં નવા બનેલા રાજ્ય તેલંગણાએ પણ દાયકામાં શાનદાર વૃદ્ધિ દાખવી છે. તેનાથી વિપરીત ૧૯૬૦-૬૧માં ભારતની જીડીપીમાં એક સમયે ૧૦.૬ ટકા હિસ્સો ધરાવતા પશ્ચિમ બંગાળનો હિસ્સો ઘટીને આજે અડધો એટલે કે ૫.૬ ટકા થઈ ગયો છે. રાજ્યની વ્યક્તિ દીઠ આવક એક સમયે રાષ્ટ્રીય સરેરાશની તુલનાએ ૧૨૭ ટકા હતી, જે હવે ૮૩.૭ ટકા છે.


આજે તે ઓડિશા અને રાજસ્થાન જેવા રાજ્યોથી પણ પાછળ છે. આશ્ચર્યની વાત એ છે કે વ્યૂહાત્મક મેરિટાઈમ લોકેશન અને ઐતિહાસિક વારસા છતાં બંગાળ સારી કામગીરી બજાવવામાં નિષ્ફળ રહ્યું છે. આવું જ પંજાબનું જોવા મળી રહ્યું છે. હરિત ક્રાંતિથી લાભાન્વિત પંજાબના આર્થિક વૃદ્ધિ દર ૧૯૯૧થી સાવ ઠંડો રહ્યો છે. રાજ્યની વ્યક્તિ દીઠ આવક એક સમયે ૧૯૭૧માં રાષ્ટ્રીય સરેરાશના ૧૯૯ ટકા હતી જે હવે ૨૦૨૪માં ઘટીને ૧૦૬ ટકા રહી ગઈ છે. તેનાથી વિપરીત હરિયાણાની વ્યક્તિ દીઠ આવક વધીને રાષ્ટ્રીય સરેરાશના ૧૭૬.૮ ટકા થઈ ગઈ છે. તેનો મોટાભાગનો વૃદ્ધિ દર ૨૦૦૦ના

વર્ષ પછી આવ્યો છે. હરિયાણા એક સમયે પંજાબ કરતાં પાછળ હતું, આજે તે બધા માપદંડ પર પંજાબ કરતાં આગળ છે. ભારતની જીડીપીમાં હિસ્સો તાજેતરમાં ૧૫ ટકાથી ૧૩.૩ ટકા થયો હોવા ચતાં મહારાષ્ટ્રે ટોચનું સ્થાન જાળવી રાખ્યું છે. મહારાષ્ટ્રની રાજધાની મુંબઈ દેશની નાણાકીય રાજધાની પણ છે. ૨૦૨૪માં મહારાષ્ટ્રની વ્યક્તિ દીઠ આવક રાષ્ટ્રીય સરેરાશના ૧૫૦.૭ ટકા છે. જો કે વ્યક્તિ દીઠ આવકની રીતે રાજ્ય ટોચના પાંચ રાજ્યમાં ક્રમાં આવતું નથી. આ અહેવાલ ગરીબ રાજ્યોના સૌથી મોટા પડકારો પર પ્રકાશ પાડે છે. એક સમયે ભારતની જીડીપીમાં

૧૯૬૦-૬૧માં ૧૪ ટકા હિસ્સો ધરાવતું ઉત્તરપ્રદેશ હાલમાં ફક્ત ૮.૫ ટકા હિસ્સો જ ધરાવે છે. આ જ રીતે બિહાર દેશના સૌથી વધુ વસ્તીવાળા રાજ્યમાં સ્થાન પામતું હોવા છતાં દેશના જીડીપીમાં માંડ ૪.૩ ટકા ફાળો આપે છે. ઓડિશા જેવું રાજ્ય દેશના બીમાર રાજ્યના ટેગમાંથી બહાર આવી ગયું છે, પરંતુ યુપી, બિહાર અને બંગાળ દેશના બીમાર રાજ્ય જ રહ્યા છે. આ અહેવાલ બતાવે છે કે આર્થિક ઉદારીકરણની નીતિ ૧૯૯૧માં શરૂ થઈ તો સાઉથના રાજ્યો તેનો ફાયદો ઉઠાવીને જીડીપીમાં ફાળાની રેસમાં કેવી રીતે આગળ નીકળી ગયા અને ઉત્તરના રાજ્યો તેમા કેમ પાછળ રહી ગયા

માતા-પિતા જ બેદરકાર, દુ બ્હીલર પર ન તો પોતે, ન તો બાળકોને હેલ્મેટ પહેરાવી બેસાડે છે

બે સવારીમાં પાછળ બેસનારે હેલ્મેટ પહેરવું જોઈએ એ વાત સૌ કોઈ જાણે છે અને હેલ્મેટથી માથાની સુરક્ષા થતાં માર્ગ અકસ્માતમાં મૃત્યુદર ઘટી શકે છે. છતાં પણ માત્ર ૨ ટકા લોકો જ પાછળ પોતાના બાળકને બેસાડતી વખતે તેને હેલ્મેટ પહેરાવે છે. ૯૮ ટકા લોકો પોતાના બાલસૌયા પાલ્કને શહેરના ટ્રાફિક વચ્ચે વિના હેલ્મેટ લવવા-લઈ જવાનું કામ કરે છે. બાયો મેડસેન્ટ્રલ નામના પબ્લિક હેલ્થ પર સંશોધન કરતાં સર્વેમાં ‘ઈફિક્ટિવ ફેક્ટર્સ ઓફ ઈમ્યુલ હેલ્મેટ યુઝ ઈન મોટર સાઈકલિસ્ટ’માં રોજના ૬૨,૦૦૦ લોકો પોતાના બાળકને લઈને શાળાએ, ટ્યુશન ક્લાસીસમાં, ફરવા કે ગાર્ડનમાં જાય છે. પરંતુ તેમાના ૨ ટકા લોકો જ વાહન પરની સુરક્ષાનો વિચાર કરે છે. બાકીના ૯૮ ટકા લોકો બાળકોને હેલ્મેટ પહેરાવવામાં માનતા નથી.



મેટા દ્વારા અઢાર વર્ષથી નાની ઉંમરના યુઝર્સ માટેના એકાઉન્ટને લોન્ચ કરવામાં આવ્યાં છે. એમાં પ્રાઈવસી અને પેરન્ટલ કન્ટ્રોલનો સમાવેશ કરવામાં આવ્યો છે. આથી ટીનેજરના પેરન્ટ્સ હવે એકાઉન્ટની પ્રાઈવસી અને કન્ટ્રોલની કમાન સંભાળી શકશે. ઈન્સ્ટાગ્રામ અઢારથી ઓછી ઉંમરની દરેક વ્યક્તિના એકાઉન્ટને પ્રાઈવેટ રાખી રહ્યું છે. બાય ડિફોલ્ટ આ એકાઉન્ટ પ્રાઈવેટ હશે. આ એકાઉન્ટ દ્વારા જે અન્ય યુઝરને ફોલો કરવામાં આવતા હશે તેમને જ ટેગ અથવા તો મેસેજ કરી શકાશે. તેમ જ તેમના માટે જે પણ સેન્સિટિવ કન્ટેન્ટ હશે એને ડ્રોમેટિક તેમનાથી દૂર રાખવામાં આવશે. ૧૬ વર્ષથી નાની ઉંમરના યુઝર તેમના

પેરન્ટ્સની પરવાનગીથી આ ડિફોલ્ટ સેટિંગ્સને ચેન્જ કરી શકશે. તેમ જ પેરન્ટ્સ પાસે કન્ટ્રોલ આપવામાં આવશે. એમાં તેઓ જોઈ શકશે કે તેમનું બાળક કોની સાથે કનેક્ટ છે અને એપ્લિકેશન પર કેટલો સમય પસાર કરે છે. ઘણી સ્ટડીમાંથી જાણવા મળ્યું છે કે સોશિયલ મીડિયાનો વધુ પડતો ઉપયોગ કરવાથી ડિપ્રેશન અને એનસાઈટી આવી શકે છે. આથી એનો વધુ પડતો ઉપયોગ ન થયા એ માટે ઈન્સ્ટાગ્રામ દ્વારા પગલાં લેવામાં આવ્યાં છે. ૧૩ વર્ષથી વધુની ઉંમર ફરજિયાત ઈન્સ્ટાગ્રામ દ્વારા ૧૩ વર્ષથી ઉંમર હોવી ફરજિયાત છે. ફેસબુક અને ટિકટોક દ્વારા પણ ૧૩ વર્ષની ઉંમર ફરજિયાત રાખવામાં આવી છે. જોકે ટિકટોક ભારતમાં બેન છે.

ઈન્સ્ટાગ્રામ ટીનેજ માટે સ્પેશ્યલ એપ્લિકેશન બનાવી રહી હતી. જોકે અમેરિકામાં ૫ કિઝ્સ ઓનલાઈન સેફ્ટી એક્ટ અને ૫ ચિલ્ડ્રન એન્ડ ટીન્સ ઓનલાઈન પ્રાઈવસી પ્રોટેક્શન એક્ટનું બિલ પાસ કરવામાં આવ્યું હતું. આ બિલ હેઠળ બાળકોની પ્રાઈવસી અને તેમની સેફ્ટીને પ્રાધાન્ય આપવું ફરજિયાત છે. આથી ઈન્સ્ટાગ્રામે તેમના માટે એપ્લિકેશન બનાવવાનો પ્લાન પડતો મૂક્યો હતો અને હવે તેમના પેરન્ટ્સને તમામ કન્ટ્રોલ મળે એ રીતનું એકાઉન્ટ રજૂ કરવામાં આવ્યું છે. આ એકાઉન્ટમાં બાળકને દિવસની ૬૦ મિનિટ થાય એટલે તેમને એપ્લિકેશન બંધ કરવા માટે નોટિફિકેશન પણ આપવામાં આવશે. તેમ જ એમાં બિલ્ડ ઈન સ્વીપ મોડ છે

વડોદરામાં નર્મદા નિગમે કેનાલો ઉપર ૧૩ કિલોમિટર લંબાઈમાં સોલાર પેનલથી ૨૯.૫૧ મિલિયન યુનિટ સ્વચ્છ વીજળી ઉત્પન્ન કરી



વડોદરા, કેનાલો ઉપર સોલાર પેનલ બેસાડી સૌર ઊર્જા ઉત્પન્ન કરવા માટે વડાપ્રધાન શ્રી નરેન્દ્રભાઈ મોદીએ આપેલા આદાનને સરદાર સરોવર નર્મદા નિગમે બખુબી ઝીલી લીધું છે. વડોદરા જિલ્લામાંથી પસાર થતી નર્મદાની શાખા નહેરો ઉપર ૧૩ કિલોમિટર લાંબી સોલાર પેનેલો બેસાડી કરોડો રૂપિયાની વીજળી ઉત્પન્ન કરી છે. સમા, નિમેટા અને રવાલમાંથી પસાર થતી કેનાલ ઉપર લગાવાયેલી સોલાર પેનલ થકી અત્યાર સુધીમાં ૨૯.૫૧ મિલિયન યુનિટ વીજળીનું ઉત્પાદન કરવામાં આવ્યું છે.

સરદાર સરોવર નિગમ દ્વારા વર્ષ ૨૦૧૫માં સમા કેનાલ ખાતે ૩.૬ લંબાઈમાં ૩૩૮૧૬ સોલાર પેનલ મૂકવામાં આવી છે. કેનાલથી ૨૨ મિટર ઉંચે ૧૬૦૦ ટનના મોડ્યુલિંગ સ્ટ્રક્ચર સાથે ૧૪ ઈન્વર્ટર તથા બે ટ્રાન્સફોર્મર પણ મૂકવામાં આવ્યા છે. ૧૦ મેગા વોટના આ પ્રોજેક્ટ દુમાડથી વડોદરા શહેરમાં પ્રવેશતા નાગરિકો માટે આકર્ષણ પણ ઉભું

કરે છે. આ પરિયોજના થકી અત્યાર સુધીમાં એટલે કે એક દાયકામાં ૪.૨૩ મિલિયન યુનિટ વીજળીનું ઉત્પાદન થયું છે.

નિમેટા પાસે કેનાલ ઉપર સૌથી વધુ લંબાઈ ૪ કિલોમિટર લંબાઈનો સોલાર પ્લાન્ટ ઉભો કરવામાં આવ્યો છે. ૧૦ મેગા વોટના આ પ્લાન્ટમાં ૧૬૨૩ ટન લોખંડના સ્ટ્રક્ચર ઉપર ૩૩૦૮૦ સોલાર પેનલ બેસાડવામાં આવી છે. મજાની વાત તો એ છે કે, સરદાર સરોવર નિગમ દ્વારા કેનાલ પાસે પડતર રહેતી જમીનમાં પણ પણ પાંચ મેગા વોટની ક્ષમતા ધરાવતા સોલાર પ્લાન્ટ નાખવામાં આવ્યો છે. આ માટે ૧૫૮૭૪ સોલાર મૂકવામાં આવી છે. જે સ્થિતિસ્થાપક છે. એટલે કે, સૂર્યપ્રકાશ પ્રમાણે તેને ફેરવી શકાય છે. આ બન્ને પ્લાન્ટ વર્ષ ૨૦૧૭થી કાર્યરત છે. બન્ને પ્લાન્ટની કુલ મળી અત્યાર સુધીમાં કુલ ૧૫.૯૭ મિલિયન યુનિટ વીજળીનું ઉત્પાદન કરવામાં આવ્યું છે. કુલ મળી ૧૫ મેગા વોટના સોલાર પ્લાન્ટને નિહાળવા માટે યુનિવર્સિટીના

વિદ્યાર્થીઓ પણ આવે છે.

વાઘોડિયા તાલુકાના રવાલ પાસેથી પસાર થતી શાખા નહેરના કાંઠા ઉપર પણ સોલાર પ્લાન્ટ નાખવામાં આવ્યો છે. ૧૦ મેગા વોટના આ પ્લાન્ટ માટે ૩૩૬૦૦ પેનલ બેસાડવામાં આવી છે. અહીં ૧૦ ઈન્વર્ટર, ૨ ટ્રાન્સફોર્મર પણ રાખવામાં આવ્યા છે. આ પ્લાન્ટને ઉભો કરવા માટે ૪૪૩ ટન લોખંડનું સ્ટ્રક્ચર ઉભું કરવામાં આવ્યું છે. વર્ષ ૨૦૧૭થી કાર્યરત આ પ્લાન્ટમાંથી ૯.૩૧ મિલિયન યુનિટ વીજળીનું ઉત્પાદન થયું છે. આમ, સરદાર

સરોવર નિગમ દ્વારા ૧૩ કિલોમિટર લાંબી કેનાલ અને તેના કાંઠા ઉપર ૩૫ મેગા વોટ પ્લાન્ટ માટે ૧૧૬૩૬૬ સોલાર પેનલ મૂકી ૨૯.૫૧ મિલિયન યુનિટ વીજળીનું ઉત્પાદન કર્યું છે. આ યુનિટ સંબંધિત વીજ કંપની દ્વારા મજરે આપવામાં આવે છે. મહત્વ એ વાતનું છે કે સ્વચ્છ ઊર્જા ઉત્પાદિત કરવામાં આવી રહી છે. છે ને આમ કે આમ, ઔર ગુટલી ઓ કે ભી દામ જેવી વાત !

ગુજરાતની ભૌગોલિક સ્થિતને જોતા સામાન્ય સંજોગોમાં સવારના ૭.૩૦ વાગ્યાથી સાંજના

૫.૪૫ વાગ્યા સુધી સોલાર પેનલ થકી સૌરઊર્જાનું ઉત્પાદન થઈ શકે છે. તેમાંય બપોરના ૧૧.૩૦ વાગ્યાથી ૩.૩૦ વાગ્યા સુધીના ચાર કલાક દરમિયાન મહત્તમ સૌરઊર્જા મળે છે. મતબલ કે આ ચાર કલાક તેના પીકઅવર્સ છે. આ પેનલો ઉપર ધૂળ જામી જતી હોય છે. એટલે એક ૫ખવાડિયા દરમિયાન વારાફરતી તમામ પેનલો સાફ થઈ જાય એ રીતે સફાઈ કરવામાં આવે છે. સૂર્યપ્રકાશ ના હોય ત્યારે પ્રતિદિન ૫૦થી ૬૦ પેનલની સફાઈ કરવામાં આવે છે.

અમદાવાદમાં મહિલાઓની સુરક્ષા માટે નવી પહેલ, ૩૦૦થી વધુ સ્થળે ઈમરજન્સી કોલ બોક્ષ મૂકાયા

દેશમાં મહિલાઓની સુરક્ષા અનુસંધાનમાં કેન્દ્ર સરકાર દ્વારા ધરા વિવિધ પ્રોજેક્ટ શરૂ કરાયા છે. જે પૈકી નિર્ભયા પ્રોજેક્ટ હેઠળ ઈમરજન્સી કોલ બોક્ષ નામનો મહત્વનો પ્રોજેક્ટ શરૂ કરાયો હતો. આ કોલ બોક્ષ પ્રોજેક્ટમાં કોઈ વ્યક્તિ કોલ બોક્ષની મદદથી પોલીસ કંટ્રોલ રૂમનો સીધો સપર્ક કરી શકે છે. હાલ અમદાવાદમાં ૩૦૦થી વધુ ઈમરજન્સી કોલ બોક્ષ ઈન્સ્ટોલ કરાયા છે. જેના સારા પરિણામો મળી રહ્યા છે અને પ્રતિદિને ૧૦૦ જેટલા કોલ મળી રહ્યા છે. અમદાવાદમાં નિર્ભયા સેફ સીટી પ્રોજેક્ટ અંતર્ગત ગુજરાત યુનિવર્સિટી, સિંધુ ભવન રોડ, નવરંગપુરા, સેટેલાઈટ, પ્રહલાદનગર, એસ.જી. હાઈવે સહિતના વિવિધ વિસ્તારોમાં ઈમરજન્સી કોલ બોક્ષ ઈન્સ્ટોલ કરાયા છે. જેની ખાસીયત એ છે કે કોઈ વ્યક્તિને તાત્કાલિક પોલીસની મદદ જોઈતી હોય તો બોક્ષનું બટન દબાવવાથી પોલીસ કંટ્રોલ રૂમ અને નજીકની પીસીઆર વાનને મેસેજ મળી જાય છે અને ગણતરીની મિનિટોમાં પોલીસ સ્ટાફ સ્થળ પર પહોંચી શકે છે. આ કોલ બોક્ષમાં વીડિયો કોલની પણ સુવિધા છે. જેથી કોલ કરનારની માહિતી પણ મળે છે. અમદાવાદમાં હાલ ૩૦૦ જેટલા સ્થળો પર ઈમરજન્સી કોલ બોક્ષ ઈન્સ્ટોલ કરાયા છે. ખાસ કરીને જાહેર સ્થળો પર મહિલાઓની છોડતી કે કોઈને પડતી મુશ્કેલી સમયે આ સિસ્ટમ ઉપયોગી બને છે. પોલીસના જણાવ્યા મુજબ, પ્રોજેક્ટ મહિલા સુરક્ષાનો છે. પરંતુ, આ પ્રોજેક્ટ સિનિયર સિટીઝન સહિત તમામ લોકો માટે ઉપયોગી છે. જેમાં હાલ પોલીસ કંટ્રોલ રૂમ પર ૧૦૦ જેટલા કોલ મળે છે.

“સ્વચ્છતા હી સેવા-૨૦૨૪” પખવાડિયાની કામગીરી શરુ: ગુજરાતની ૮મહાનગરપાલિકા અને ૧૫૭ નગર પાલિકાઓમાં સ્વચ્છતા ઝુંબેશ હાથ ધરવામાં આવી

નવી દિલ્હી, ભારત સરકારશ્રી દ્વારા ૨ ઓક્ટોબરનાં રોજ મહાત્મા ગાંધીજીની જન્મ જયંતીની શ્રદ્ધાંજલિ આપવા સમગ્ર ભારતમાં સ્વચ્છતા માટેના જન આંદોલનની ઉજવણીને આહવાન કરવામાં આવેલ છે. આ વર્ષે સ્વચ્છ ભારત મિશનનાં ૧૦ વર્ષની ઉજવણીનાં ભાગરૂપે આ દિવસને “સ્વચ્છ ભારત દિવસ” તરીકે ઉજવવાનું આયોજન કરવામાં આવેલ છે. જેના ભાગરૂપે આજથી તા. ૧૭ સપ્ટેમ્બર, ૨૦૨૪થી તા. ૩૧ ઓક્ટોબર, ૨૦૨૪ સુધી “સ્વચ્છતા હી સેવા-૨૦૨૪” પખવાડિયાની કામગીરી શરુ કરવામાં આવી જેમાં રાજ્યની ૮ મહાનગરપાલિકા અને ૧૫૭ નગરપાલિકાઓમાં સ્વચ્છતા ઝુંબેશ હાથ ધરવામાં આવી. થીમ આધારિત પબ્લિક ટ્રાન્સપોર્ટ અને હાઈવેની સાફ સફાઈમાં કુલ ૨૪૭૦૫ થી વધુ નાગરીકો સફાઈ ઝુંબેશમાં જોડાઈ ૩૧૭૪૭ કલાકનું શ્રમદાન હાથ ધર્યું જેમાં ૨૧ ટન કચરો એકત્રિત કરવામાં આવ્યો જે પૈકી ૧૮ ટન કચરાનો નિકાલ કરવામાં આવ્યો અને બાકી રહેલ કચરાના

નિકાલની કામગીરી હાલ પ્રગતિમાં છે. રાજ્યની મહાનગરપાલિકા અને નગરપાલિકાઓમાં કુલ ૧૦૮૬ ગાર્બેજ વ્લનરેબલ પોઈન્ટની(ચૂં) સાફ સફાઈ હાથ ધરવામાં આવી.

રાજ્યની મહાનગરપાલિકા અને નગરપાલિકાઓના કુલ ૭૪૪ મુખ્ય રસ્તાઓ, ૨૯૭ માર્કેટ વિસ્તાર, ૯૯૪ કોમર્શીયલ વિસ્તાર, ૨૯૭૧ રહેણાક વિસ્તારમાં સફાઈ ઝુંબેશ હાથ ધરવામાં આવી. રાજ્યની મહાનગરપાલિકા અને નગરપાલિકાઓમાં કુલ ૫૩૩ બ્લેક સ્પોટની સાફ સફાઈ હાથ ધરવામાં આવી. રાજ્યની મહાનગરપાલિકા અને નગરપાલિકાઓમાં કુલ ૨૩૦ રેડ સ્પોટ(પાનની પિયકારી) ૧૨૩ યલ્લો સ્પોટની (ખુલ્લામાં યુરીનલ થતા સ્થળ) સાફ સફાઈ હાથ ધરવામાં આવી. વધુમાં, રાજ્યની મહાનગરપાલિકા અને નગરપાલિકાઓમાં આવેલ કુલ ૬૫૬ કમ્યુનીટી/જાહેર શૌચાલય અને યુરીનલની સાફ સફાઈ હાથ ધરવામાં આવી. રાજ્યની મહાનગરપાલિકા/નગરપાલિકાઓમાં કુલ ૯૦થી વધુ સ્વચ્છતાના શેરી નાટકનું આયોજન કરવામાં આવ્યું.

નવરાત્રિના ટ્રેડિશ્નલ વસ્ત્રો અને આભુષણના ભાવમાં દોઢ ગણો વધારો છતા ધૂમ ખરીદી

ભાવનગર : યુવાનોને સૌથી વધુ આકર્ષતા નવલા નવરાત્રિ મહોત્સવને આડે હવે ગણત્રીના દિવસો જ બાકી રહ્યા છે ત્યારે નવરાત્રિ મહોત્સવમાં ખાસ અલાયદા અને સૌ કોઈને ઉડીને આંખે વળગી જાય તેવા મનોહર અલાયદા ટ્રેડિશ્નલ વસ્ત્રો અને આભૂષણોની ખરીદી માટે ભાવનગર શહેર અને જિલ્લાની વિવિધ બજારોમાં ભારે ધમધમાટ જોવા મળી રહ્યો છે. અગાઉના વર્ષોની તુલનામાં નવરાત્રિના ટ્રેડિશ્નલ ડ્રેસ અને આભૂષણોના ભાવમાં દોઢ ગણો વધારો થયો હોવા છતાં પણ તેની લોકપ્રિયતા આજની તારીખે પણ અકબંધ રહેવા પામેલ છે.

નવરાત્રિ મહોત્સવ



અને ચિત્તાકર્ષક દેખાવા માટે એકાદ માસ અગાઉથી જ તડામાર તૈયારીઓ શરૂ કરી દેતા હોય છે.

યુવાનો સૌથી પ્રથમ પ્રાચીન અને અવગ્રીન રાસ ગરબાના તાલીમ વર્ગ જોઈન કરી દેતા હોય છે બાદ

ગૃપવાઈઝ અલગ અલગ એક્સરના પરપ્રાંતીય થીમ અને લૂક ધરાવતા વસ્ત્રોની ખરીદી માટે ૨૫ દિવસ

અગાઉથી જ તૈયારીઓ શરૂ કરી દેતા હોય છે. નવરાત્રિમાં પાંચ વર્ષથી લઈને મોટરાઓ સુધી જાત જાતના અને ભાત ભાતના આભૂષણો અને વસ્ત્રોની ખરીદી માટે વોરાબજાર, પીરછલ્લા શેરી, વાઘાવાડી રોડ, વિકટોરીયા પાર્કની સમગ્ર દિવાલ તેમજ કાળીયાબીડ સહિતના સ્થળોએથી ધૂમ ખરીદી થઈ રહેલ છે. નવરાત્રિમાં બહેનો માટેના ચણીયાચોળી, સનેડો, ગામઠી, કચ્છી સંસ્કૃતિવાળા ચણીયાચોળી, બ્રોકેડ પટ્ટાવાળા નવરંગી ઓઢણી અને લગડી પટ્ટાવાળા ચણીયાચોળી કેટલાક યંગસ્ટર્સમાં ખાસ ડિમાન્ડ રહી છે. પ્રતિ વર્ષે નવરાત્રિ મહોત્સવના ૨૦ થી ૨૫ દિવસ અગાઉથી જ તેનું વેચાણ શરૂ થઈ જાય છે. ખાસ કિસ્સામાં શહેરમાં શ્રમિક બહેનો દ્વારા વિવિધ જ્ઞાતિ, સમાજની વાડી, બોડિંગ,

લગ્ન માટે ઈકાર કરનારી મહિલાની બે વર્ષ અગાઉ હત્યા કરનારો આરોપીને ઝડપી પાડતી અમદાવાદ ક્રાઈમ બ્રાન્ચ

અમદાવાદ, શહેરમાં આવેલ નરોડા વિસ્તારમાં બે વર્ષ અગાઉ એક મહિલાની હત્યા કરનારા વ્યક્તિની અમદાવાદ ક્રાઈમ બ્રાંચે ધરપકડ કરી લીધી છે. આ બનાવની વિગત મુજબ ઓરિસ્સામાં રહેતો અને મૂળ ઓરિસ્સાનો રહેવાસી આરોપી પંકજ બબલુ સાવ (૨૮)એ ૩૦.૯.૨૦૨૨ના રોજ એક મહિલાની હત્યા કરી હતી. તપાસમાં મહિલાનું નામ મધુબેન અમરતભાઈ ડામોર (૨૭)

હોવાનું બહાર આવ્યું હતું. નરોડામાં અર્થિત ઓર્ગેનિક્સ લી.. જીઆઈડીસી ફેઝ-૩ નજીકની દિવાલ પાસે બબલુએ દુપટ્ટા વડે મધુબેનની ગળુ દબાવીને હત્યા કરી નાંખી હતી. તપાસમાં પંકજ અને મધુબેન એક જ કંપનીમાં કામ કરતા હતા. જેને કારણે તેમની વચ્ચે પ્રેમસંબંધ બંધાયો હતો.આ પ્રેમસંબંધ અંગે મધુબેનના પતિને જાણ થતા તેમની વચ્ચે ઝઘડો થયો હતો. બાદમાં આરોપી પંકજ તેના વતન ચાલ્યો ગયો હતો. વતનમાં

પંકજની સગાઈ નક્કી થી ગઈ હતી. બીજતરફ મધુબેન પોતાની સાથે લગ્ન કરવા પંકજને ફોન કરીને દબાણ કરતા હતા. આથી પંકજ સગાઈ તોડીને અમદાવાદ પરત આવી ગયો હતો. બાદમાં પંકજે મધુબેનને લગ્ન કરવા જાવતા મધુબેનને લગ્ન કરવાનો ઈકાર કરી દીધો હતો. જેને કારણે ઉશ્કેરાયેલા પંકજે મધુબેનનું દુપટ્ટા વડે ગળુ દબાવીને તેમની હત્યા કરી નાંખી હતી. આ અંગે ક્રાઈમ બ્રાંચે તપાસ કરીને આરોપીની ઓરિસ્સાથી ધરપકડ કરી હતી.

પૂરગ્રસ્ત ઉપપપ વેપારીઓને રૂ. ૫.૨૫ કરોડની સહાય ચૂકવવામાં આવી

વડોદરા, થોડા દિવસો પહેલા વરસેલા ભારે વરસાદ ના કારણે વડોદરા શહેરમાં આવેલા પૂરમાં અસર પામેલા નાના વેપારીઓને મદદરૂપ થવાના ઉદ્ધાત ભાવ સાથે મુખ્યમંત્રી ભૂપેન્દ્ર પટેલ દ્વારા જાહેર કરાયેલા રાહત પેકેજનો લાભ વેપારીઓને સીધો તેમના ખાતામાં આપવામાં આવી રહ્યો છે. રૂ. ૫.૨૫ કરોડના ચૂકવણા કરવામાં આવ્યા હતા. સહાયની રકમ સીધી વેપારીઓના ખાતામાં જમા કરાવવામાં આવી છે. વડોદરા મહાનગરપાલિકાના મ્યુનિસિપલ કમિશનર દિલીપ રાણા અને કલેક્ટર બિજલ

શાહના સહીથી એક આદેશ જારી કરી ૨૦૦ જેટલા સર્વેયરોને આ કામગીરીમાં જોડવામાં આવ્યા છે. આ સર્વેયરો દ્વારા શનિવારથી જ કામગીરી શરૂ કરી દેવામાં આવી હતી. જો કે, રવિવાર અને તહેવારના કારણે ઘણીધરી દુકાનો બંધ હોવા છતાં સર્વેયરો દ્વારા કામગીરી શરૂ રાખવામાં આવી હતી.

નિવાસી અધિક કલેક્ટર ડો. બી. એસ. પ્રજાપતિએ જણાવ્યું કે, ઉક્ત કામગીરીની ફળશ્રુતિ સ્વરૂપે મંગળવાર સાંજ સુધીમાં ઉપપપ વેપારીઓને રૂ. ૫.૨૫ કરોડની રકમ ચૂકવી દેવામાં આવી છે. લારી, રેંકડીના

૨૩૭૦ લાભાર્થીઓને રૂ. ૧.૧૯ કરોડ, નાની કેબીનવાળા ૪૦૩ વેપારીઓને રૂ. ૮૦.૬૦ લાખ, મોટી કેબીનવાળા ૭૫૨ વેપારીઓને રૂ. ત્રણ કરોડ અને પાકી દૂકાનવાળા ૩૦ વેપારીઓને રૂ. ૨૫.૫૦ લાખની સહાય સીધી ખાતામાં ચૂકવવામાં આવી છે. તેમજ વડોદરા શહેર પ્રાંત અધિકારી વી. કે. સાંબડે જણાવ્યું કે, ૨૦૦ જેટલા સર્વેયરો ફિલ્ડમાં કામ કરી રહ્યા છે. એટલે, ઝડપથી વેપારીઓને સહાય ચૂકવવાના પ્રયત્નો કરવામાં આવી રહ્યા છે. રાજ્ય સરકાર દ્વારા આ માટે રૂ. ૨૫ કરોડની ગ્રાંટ ફાળવવામાં આવી છે.

ઉપરાષ્ટ્રપતિ શ્રી જગદીપ ઘનખડેએ ફોર્થ ગ્લોબલ રીન્યુએબલ એનર્જી ઇન્વેસ્ટર્સ મીટ એન્ડ એક્સ્પો-૨૦૨૪ની મુલાકાત લીધી

તા. ૧૮ ભારત સરકાર દ્વારા આયોજિત ઈઈન્હટીજ સમિટ-૨૦૨૪ના સમાપન સમારંભમાં સહભાગી થવા ગુજરાતની ધરતી પર પધારેલા ભારતના ઉપરાષ્ટ્રપતિ શ્રી જગદીપ ધનખડે,મહાત્મા મંદિર ખાતે પ્રદર્શન કક્ષમાં થીમ પેવેલિયનની મુલાકાત લીધી હતી. શ્રી જગદીપ ધનખડે આજે મિનિસ્ટ્રી ઓફ ન્યૂ એન્ડ રિન્યૂએબલ એનર્જી, ભારત સરકાર દ્વારા આયોજિત પ્રદર્શન કક્ષમાં, વર્ષ ૨૦૧૪થી વર્ષ ૨૦૭૦ સુધીની, ભારતમાં રિન્યૂએબલ એનર્જી ક્ષેત્રે થયેલી અને થનાર પ્રગતિની ટાઈમ લાઈન રસપૂર્વક નિહાળી હતી. એક ચરખા પર લગાવેલી ડિવાઈસના માધ્યમથી, ચરખો ફેરવીને આખી ટાઈમ લાઈનને તેમણે જોઈ હતી.

દુનિયાના સૌથી મોટા અને ગુજરાતના ખાવડા ખાતે કાર્યરત સોલર એનર્જી પાર્કનો અનુભવ શ્રી ધનખડેએ વીઆર ગ્લાસથી લીધો હતો. ફોર્થ ગ્લોબલ રીન્યુએબલ એનર્જી ઇન્વેસ્ટર્સ મીટ એન્ડ એક્સ્પો-૨૦૨૪ ની મુલાકાત વેળાએ ઉપરાષ્ટ્રપતિ શ્રીએ ગુજરાતના મહેસાણા જિલ્લામાં આવેલા ભારતના પ્રથમ એવા સોલર પાવર્ડ વિલેજ-મોઢેરા સૂર્યગ્રામના પ્રદર્શનને જોઈ અભિભૂત થયા હતા. મોઢેરામાં પંચાયત ઘર, બસ સ્ટેન્ડ, પ્રાથમિક શાળા, રહેણાંકના ઘર બધું જ સોલર પાવર સિસ્ટમથી ઝળહળે છે.તેઓ સોલર સિટી-સોલર પેનલ અને તેનાથી થતા કાયદાની વિગતો જાણી પ્રભાવિત થયા હતા. ફોર્થ ગ્લોબલ એનર્જી

૨૦૨૪ ના પ્રદર્શનમાં જર્મની જેવા દેશોએ, ગુજરાત, મધ્યપ્રદેશ, ઉત્તરાખંડ, મહારાષ્ટ્ર, રાજસ્થાન, ક્ષાટિક, ઉત્તર પ્રદેશ, તેલંગાણા,હિમાચલ પ્રદેશ, રાજસ્થાન જેવા રાજ્યોએ અને અે સ જી એ ન સ , ઈરેડા,એન.એચ.પી.સી.જેવી સંસ્થાઓએ ભાગ લીધો હતો થીમ પેવેલિયનની મુલાકાત પહેલા ,ભારતના ઉપરાષ્ટ્રપતિ શ્રી જગદીપ ધનખડેએ “એક પેડ મા કે નામ “અભિયાન અંતર્ગત મહાત્મા મંદિરના પ્રાંગણમાં બોરસલ્લીના છોડનું વાવેતર પણ કર્યું હતું. આ વેળાએ ગુજરાતના રાજ્યપાલ શ્રી આચાર્ય દેવ વ્રત, પંજાબના ગવર્નર શ્રી ગુલાબચંદ કટારિયા, મુખ્યમંત્રી શ્રી ભુપેન્દ્રભાઈ પટેલ, ભારત સરકારના નવી અને

નવીનીકરણના મંત્રી શ્રી પ્રલહદ જોશી,વન અને પર્યાવરણ ,આબોહવા પરિવર્તન મંત્રીશ્રી ભૂપેન્દ્ર યાદવ, નવી અને નવીનીકરણના રાજ્ય મંત્રીશ્રી શ્રીપાદ યશોવિજય નાઈક,ગુજરાતના પ્રોટેક્ટેલ મંત્રી શ્રી જગદીશ વિશ્વકર્મા, મુખ્ય સચિવશ્રી રાજકુમાર, નવી અને નવીનીકરણના કેંદ્રીય સચિવશ્રી ભૂપેન્દ્ર ભલ્લા,ગુજરાતના ઊર્જા પેટ્રોકેમિકલ્સ વિભાગના અધિક મુખુઅ સચિવશ્રી એસ.જે.હૈદર,યુજીવીસીએલના એમ.ડી. શ્રી અરૂણ મહેશ બાબુ, ભારત સરકારના વરિષ્ઠ અધિકારીઓ અને ગાંધીનગરના કલેક્ટર શ્રી મેહુલ દવે ઉપરાષ્ટ્રપતિશ્રી સાથે પ્રદર્શન નિહાળવા જોડાયા હતા.

મહુવા એસ.ટી. ડેપોમાં વિદ્યાર્થીઓનો હંગામો, બસ આડે બેસી પૈડાં થંભાવ્યા

મહુવા : ‘સલામત સવારી, એસ.ટી. હમારી’ના સૂત્રની ગુલબાંગો ફૂંકતું એસ.ટી. તંત્ર નિયમિત સંચાલનની અસલામતીનો છાશચારે અહેસાસ કરાવે છે. અચાનક જ રૂટ બંધ કરવા, ટ્રીપો કેન્સલ કરવી કે બસ મોડી દેડાવવાની સમસ્યા રોજંદી બની ગઈ છે. તેવામાં મહુવા એસ.ટી. ડેપો ખાતે બસની અનિયમિતતા અને અચાનક ટ્રીપ કેન્સલ કરી દેવાના પ્રશ્ને વિદ્યાર્થીઓએ રોષે ભરાયા હતા અને હલ્લાબોલ-હંગામો કરી બસ આડે બેસી જઈ પૈડાંની સાથે બસ વ્યવહાર થંભાવી દીધો હતો.

અમરેલી જિલ્લામાંથી મોટી સંખ્યામાં વિદ્યાર્થીઓ અભ્યાસ અર્થે મહુવા અપડાઉન કરે છે. આ વિદ્યાર્થીઓ એસ.ટી. બસમાં અવર-જવર કરતા હોય, છેલ્લા ઘણાં સમયથી મહુવા-અમરેલી ડેપોની બસ અનિયમિત હોવાના કારણે



વિદ્યાર્થીઓ સમયસર ઘરે પહોંચી શકતા ન હતા. આ બાબતે મહુવા ડેપો મેનેજરને એક અઠવાડિયાથી મૌખિક-લેખિત રજૂઆત કરવામાં આવી હોવા છતાં વિદ્યાર્થીઓના વ્યાજબી પ્રશ્નને ગણકારવામાં આવ્યો ન હતા. જેના કારણે વિદ્યાર્થીઓનો રોષ સાતમાં આસમાને પહોંચી ગયો હતો અને એસ.ટી.ના અધિકારીઓ ‘ચમત્કાર

વિના નમસ્કાર નહીં કરે’ તેવું લાગતા આજે બુધવારે મહુવાથી વીજપડી સુધીના ગ્રામ્ય વિસ્તારના ૧૦૦ જેટલા વિદ્યાર્થીઓએ મહુવા ડેપોમાં હલ્લાબોલ કરી હંગામો મચાવ્યો હતો. ત્યારબાદ પોતાના વ્યાજબી પ્રશ્ન અને માંગણીને લઈ વિદ્યાર્થીઓએ બસના પૈડાં થંભાવી દેવા લાઈનસર બસની આડે બેસી ગયા હતા.